

# సంస్థాన సమస్యలు

చిత్తోద్ధారక గ్రంథమాల

ప్రచురణము



ప్రకాశి-ఫాల్గుణము

వెల ఆరు అణాలు

డా॥ భోగరాజు పట్టాభి సీతారామయ్యగారు

# సంస్థాన సమస్యలు

---

## మొదటిభాగము.

(౧౩-౬-౩౭ తేదీన కటకములో జరిగిన ఒరిస్సాసంస్థాన ప్రజల ప్రధమ మహాసభాధ్యక్షోపన్యాసము)

## రెండవభాగము.

(౧౭-౧౨-౩౭ తేదీన బెంగుళూరునందొసగిన ఉపన్యాసము.  
౩౪ వ పుటనుండి)

అనువాదకుడు:

శ్రీయుతులు జానపాటి సత్యనారాయణగారు.

## మ న వి

ఈ గ్రంథముతో ప్రమాది సంవత్సరపు నాలుగవ ప్రచురణమగును. మా నియమానుసారము బహుధాన్య సంవత్సరము ౪౦౦ ల పుటలకుపైగా అందజేసితిమి. కాని ఈప్రమాది సంవత్సరము యుద్ధము ప్రారంభమై కాగితమువెల అతిగా హెచ్చిపోయినందున నియమొల్లంఘన మొనర్చి, కొన్నిపుటలు తగ్గించినందుకు మా ప్రచురణముల పాఠకులను క్షమింప కోరుచున్నాము,

“కాంగ్రెసు-సంస్థానములు” “సంస్థాన సమస్యలు” అను రెండు గ్రంథములు—మూడు ఉపన్యాసములు—దయ చేసిన శ్రీయుతులు డా॥ భోగరాజు పట్టాభి సీతారామయ్య గారికి ప్రత్యేకముగా కృతజ్ఞత లర్పించుచున్నాము.

“ప్రజలు—ప్రభుత్వము” మరియు పైగ్రంథములు ఆంగ్లభాషనుండి ఆంధ్రీకరించి, అనుగ్రహించిన శ్రీయుతులు జానపాటి సత్యనారాయణగారికి కృతజ్ఞతలేగాక హృదయ పూర్వకవందనము లర్పించుచున్నాము.

అన్నివిధముల మా గ్రంథమాలకు తోడ్పడిన ఆంధ్ర సోదరులకు మా అభివందనములు.

విధేయుడు

విక్రమ-చైత్ర శు॥ ౧౦

బుధవారం

సికింద్రాబాదు.

వట్టికోట ఆళ్వారుస్వామి

ప్రకాశకుడు

# దేశోద్ధారక గ్రంథమాల

—♦ ఆ శ య ము లు ♦—

ఈ గ్రంథమాల కీర్తి శేషులైన విశ్వదాత, దేశోద్ధారక, కళాప్రపూర్ణ కాశీనాథుని నాగేశ్వరరావుగారి స్మారక చిహ్నముగ స్థాపితమైనది.

ఆంధ్రముతప్ప వేరుభాష లెరుగని ఆంధ్రసోదరులలో ప్రపంచజ్ఞానము కలిగించుటకును, ఆంధ్రసోదరులకు మాతృభాషలో అవసర గ్రంథములను అందుబాటులోనుంచి మాతృభాషాభిమానము కలిగించుటకును సేవచేయుటయే ఈ గ్రంథమాల ముఖ్యఆశయము. ఈ గ్రంథమాలద్వారా ప్రాచీన, ఆధునిక, వాఙ్మయ, రాజకీయ, వైజ్ఞానిక, సాంఘిక విషయములకు సంబంధించిన గ్రంథములు సంవత్సరమునకు నాలుగు (మొత్తముపై ౪౦౦ ల పుటలకు తక్కువ కాకుండ) ప్రచురింపబడుచుండును.

అనుబంధ ప్రచురణములుగా రైతు, వర్తకసోదరులకు సంబంధించినవి ఆంధ్రీకరించి ప్రచురింపబడును.

—\* ని య మ ము లు \*—

ఈ గ్రంథమాలద్వారా ప్రచురింపబడు గ్రంథములను కొనుటకు లిఖితపూర్వకముగా నొప్పుకొనువారు గ్రంథమాల సభ్యులుగా ఎంచబడుదురు. అట్టి సభ్యులు ప్రథమమున నాలుగు అణాలు ప్రవేశరుసుముక్కిందను, రూపాయ ఎనిమిదణాలు వార్షికమూల్యము క్రిందను యివ్వవలయును.

సంవత్సర మధ్యకాలములో ఎప్పుడు సభ్యులుగా చేరినను వారు సంవత్సరారంభమునుండి సభ్యులుగా నున్నటులే ఎంచబడుదురు. తిరిగి (తెలుగు) సంవత్సరారంభమున మొదటి ప్రచురణమువార్షిక మూల్యముతో వి. పి. చేయబడును. అట్టి వి. పి. తిరుగకొట్టబడినచో వారి సభ్యత్వము వి. పి. వ్యయముక్కింద చెల్లుబెట్టుకొనబడునుగాన వారు సభ్యత్వమును కోలుపోయినవారగుదురు. తిరిగి సభ్యత్వమును గోరినయెడల లోగాఅయిన తిపాలావ్యయము చెల్లించవలసియుండును.

అనుబంధ ప్రచురణములు సభ్యులు కొనవలయునను నిర్బంధము లేదు. ఎల్లరకు ఒకేధరకు విక్రయింపబడును.

వట్టికోట ఆళ్వారుస్వామి,  
స్థాపకుడు, ప్రకాశకుడు  
దేశోద్ధారక గ్రంథమాల,  
సికింద్రాబాదు.

---

## దేశోద్ధారక గ్రంథమాల

---

సభ్యుల ప్రవేశ పత్రము

ప్రకాశకులు గారికి

నేను మీ గ్రంథమాల నియమములను, ఆశయములను తెలిసికొనినాను. నేను సభ్యునిగా చేరుటకు అంగీకరించుచు, ప్రవేశ రుసుముక్రింద నాలుగు అణాలు, వార్షికమూల్యముక్రింద రూపాయ ఎనిమిదణాలు \* తపాలాద్వారా పంపించుచున్నాను, వి. పి. ద్వారా రాబట్టుకొనుటకు కోరుచున్నాను.

సంతకము

పేరు

నివాసగ్రామము.

తపాలాకార్యాలయము.

తాలూకా.

జిల్లా

రసీదు సంఖ్య.

తేది.

---

\* తా మేవిధాన మవలంబించెదరో దానినిమాత్రముంచి రెండవది కొట్టివేయవలెను.

# విషయ సూచిక



## మొదటి ప్రకరణము

౧—౧౩

౧. సంస్థాన ప్రజలు-వారిహక్కులు
౨. కొన్నిప్రశ్నలు
౩. బ్రిటిష్ వారి రాజనీతి
౪. ఈ సమాఖ్యలో సంస్థానప్రజలకు స్థానములేదు
౫. రాష్ట్రప్రజల కన్నివిధముల నష్టదాయకమే
౬. సమాఖ్యమారముగా యుంచదగినది
౭. సంస్థాన ఆంతరంగికవ్యవహారములు
౮. పరిపాలనాపద్ధతులు

## రెండవ ప్రకరణము

౧౪—౧౮

౧. ఒరిస్సా సంస్థానములయందలి  
వ్యాపారగుత్తాపద్ధతులు

## మూడవ ప్రకరణము

౧౯—౩౩

౧. పరిపాలనాలోపములు
౨. రసద్-మగ్-బేటి
౩. సంస్థానములయందు ఆందోళన  
చేయరావలసినవారెవరు?
౪. కాంగ్రెసు—సంస్థానములు
౫. సంస్థానప్రజలు-ప్రజాపరిషత్తుసభలు
౬. హిందూదేశము చీలికలుగా చేయబడినది
౭. సంస్థానములు భారతదేశాభివృద్ధి నిరోధకములు
౮. బయటివారి జోక్యము

## రెండవ భాగము

మొదటిప్రకరణము

౩౪—౪౦

౧. ప్రజలలో చైతన్యము
౨. సంస్థానోద్యోగుల ప్రవర్తన
౩. కొచ్చిన్ రాజవంశము

రెండవప్రకరణము

౪౧—౫౦

౧. శాసనసభలు
౨. ప్రజాసంక్షేమము
౩. కార్యనిర్వాహకవర్గము
౪. ఉదాహరణములు.
౫. ఒకవింతకథ

మూడవ ప్రకరణము

౫౧—౫౭

౧. ఇంకెన్నాళ్లు?
౨. మతము వేరుపురుగువంటిది
౩. మనకర్తవ్యము

నాల్గవ ప్రకరణము

౫౮—౬౫

౧. సింహావలోకనము
౨. మహాత్ముని శపథము
౩. వెనుకవెళ్లకుడు
౪. మీభవిష్యత్తు—కర్తవ్యము



# సంస్థాన సమస్యలు

## మొదటి ప్రకరణము

సంస్థానప్రజలు-వారిహక్కులు

ప్రత్యేక రాష్ట్రమును సంపాదించిన ఒరిస్సారాష్ట్ర ప్రజలగు మీకు మొదట అభినందన వాక్యములు తెల్ప నీండు. మీరు, మొత్తము ఒరిస్సారాష్ట్రమునకు ప్రాతినిధ్యము వహించినవారు. కాకపోయినను, ఒరిస్సారాష్ట్రములో చేరిన సంస్థానముల ప్రతినిధులుగా, మీ విజ్ఞానము, నాగరకత, ఒకే విశ్వవిద్యాలయమునకు, రాష్ట్రమునకు చెందినవగుటచే ఒరిస్సా రాష్ట్రమునందలి బ్రిటిష్‌యిండియా భాగమునకు చెందిన ప్రజలకు ఎంత సంబంధముగలదో, మీకునూ అంత సంబంధముగలదు. వారితోనుంచి మిమ్ముల ప్రత్యేకించున దెట్లు? వారి రక్తములో రక్తము, కండలో కండకు చెందిన వారుకారా మీరు? అంతఃశ్శాఖలుగా విభజింపబడియున్న మనమందరము ఒకే భారతజాతికి చెందినవారము. మన మందరము నొకే నాదర్శము కలిగి, ఒకే దేవుని కొల్చు వారము. ఒకే చారిత్రక ఐతిహ్యముకలవారము. ఒకే సంతతికి చెందినవారము. పరిపాలనకు సంబంధించిన సరి హద్దులు, నడమంత్రపు అవాంతరములు, ఎట్టి ఊహాత్మాత్రపు సరిహద్దులును మనకు అడ్డుగా నిలచి, సరిహద్దుల కటునిటు



నివసించు ప్రజలు సమానహక్కుల ననుభవించకుండ అడ్డుపడ జాలవు. బ్రిటిష్ యిండియాకు చెందిన రాష్ట్రప్రజలు కని యున్న నియోజనాధికారములు, సంస్థానప్రజలకు అవసరము లేదని తలంచు బ్రిటిష్ వారి ఊహా ఆశ్చర్యము కల్గించుట లేదా? సంస్థానప్రజలను అబోరిజనులనిగాని, దొంగలగుంపనిగాని బ్రిటిష్ వారు తలంచిరా? లేక సంస్థానప్రజలను అబలలని గాని, దుర్బలులనిగాని, మూగి, చెవిటివారనిగాని, దివాల కోరులనిగాని బ్రిటిష్ వారు తలంచిరా? బ్రిటిష్ యిండియా స్త్రీలకు కూడ ఈ మధ్యనే నియోజనాధికారము ప్రసాదింప బడినది. అయితే, సామానులమోయు రైలుపెట్టెలవలె, పసి ముట్లవలె, చూడబడుచూ కష్టములయందును, నష్టముల యందును భాగస్వాములచేయబడి, ఎట్టి హక్కు లేనివారిగా వీల చూడబడుచున్నారు? బహుశ బ్రిటిష్ వారు తమకు లోబడి సట్టి సంస్థానములు, సంస్థానప్రజలు యిట్టి హక్కులకు అనర్హులుగా భావించిరేమో! ఇదియే నిజమగుచో, అందలి లోపము సంస్థానాధీశులదై యుండవచ్చును, లేక బ్రిటిష్ వారిదై యుండునుగాని, తెలివి తేటలందును, దేశభక్తియం చును, త్యాగభక్తియందును, యితరుల కెవ్వరికిని తీసిపోని సంస్థానప్రజలదిమాత్రముకాదు. దక్కన్ సంస్థానప్రజల తోడను, కథియవారు సంస్థానప్రజలతోడను పరిచయ భాగ్యము నాకు కలిగియుండెను. కర్ణాటక, మహారాష్ట్ర ఘూర్జర, సౌరాష్ట్రములకు చెందిన భారతపుత్రు లెవ్వరును నేను ప్రాతనిధ్యము వహించుచున్న బ్రిటిష్ ప్రజ లెవ్వరికిని, ఏవిషయమునందును తీసిపోరు. మాసంచారమునందు చూచిన

సంస్థానప్రజలెల్లరను బడిపిల్లలతో సహా చురుకైన వారుగను,  
యోచనాపరులుగను కాన్పించిరి. జానగరుకు చెందిన పదు  
నాల్గుసంవత్సరముల బాలుడు సమాఖ్యవలన సంస్థానప్రజల  
కెట్టి యుపయోగములు కలవని ప్రశ్నించియుండెను. ఈ  
రాత్రి మన మిచట విచారించనున్న ప్రథమ సమస్య  
యియ్యదియే.

కొన్ని ప్రశ్నలు

పలువురి దృష్టి నాకరింపగల్గిన ఈ సమాఖ్యస్వరూప  
మెట్టిది? ఈ సమాఖ్యవలన, బ్రిటిష్ వారికిని, సంస్థానాధీశుల  
కును, సంస్థానప్రజలకును, బ్రిటిష్ యిండియా ప్రజలకును,  
ఎట్టి ప్రయోజనములు కలుగనున్నవి? ఈ సమాఖ్య తీవ్ర  
విమర్శనలకేలగురి కావలసివచ్చెను? దోషములు ఆదర్శము  
నందు కలవా, లేక విధానమందా? సంస్థానాధీశుల కిందుగల  
సానమెట్టిది? సంస్థానప్రజల కెంతవరకు యిందు సంబంధము  
కలదు? అసలీ సంస్థానప్రజలనుగూర్చి సమాఖ్యయం దెచ్చట  
నైన వివరింపబడినదా? లేనిచో వారి గతి ఏమి? ఈ క్రొత్త  
పద్ధతిని గూర్చిన బ్రిటిష్ ప్రజ లేమని అభిప్రాయపడు  
చున్నారు? భిన్నముఖులైన ఈ నాలుగు రకముల వారికిని  
సమాఖ్య ఎటుల సమన్వయ మొనర్చగలుగును? మొదలగు  
నవి వివరింతును.

బ్రిటిష్ వారి రాజనీతి

ప్రపంచమునందన్ని జాతులకన్న ఆంగ్లేయజాతి బహు  
తెలివిగలజాతి. వ్యాపారమొనర్చుజాతికి చెందినవారగుటచే  
ఖాతాదారులను తియ్యనిమాటలతో బుజ్జగించి బొట్టపెట్టు

తెలివి అపారముగాయున్నది. మీరెవరికైనను మనదేశపు వైశ్యునితో ప్రత్యేకపరిచయముకలదా? వైశ్యుడు, మాటల యందు, కొలతలయందు మొరటుతనముగా ప్రవర్తించును. గాని లావాదేవీలయందుమాత్రము మాటసౌమ్యత, వినయము, తీపి కనబర్చును. వ్యాపారమునందుమాత్రము మొగమాటము, పూర్వపరిచయము, మర్యాదలగమనింపడు. అటులనే ఇంగ్లీషువారు తనలోగుట్టును పదగుంభనలతో కప్పి పుచ్చి స్వప్రయోజనముల సాధించుటయేగాక, యితరులను బోల్తాపుచ్చుటయందు అద్వితీయ ప్రజ్ఞావంతులు. మనము కాంగ్రెసుప్రణాళికనుగూర్చి అడుగ, వారు [ఇంగ్లీషు] బాధ్యతాయుత ప్రభుత్వము నిత్తుమని పాగ్దానముగావించిరి. మనము స్వరాజ్యమునుగూర్చి చూచాయగా ప్రస్తావించినంతనే, వారు అధినివేశస్వాతంత్ర మిత్తుమనిరి. మనము సంపూర్ణస్వాతంత్ర్యము మన ఆదర్శమని ప్రకటించగనే, సమాఖ్య నొకదానిని తెచ్చిపెట్టిరి. సమాఖ్య ఆకర్షనీయమైనదే. విస్తీర్ణమునందు మూడవభాగమును, జనాభాయందు నాల్గవభాగమును ఆక్రమించబడిన సంస్థానములకును, బ్రిటిష్విండియాకు చెందిన రాష్ట్రములమధ్యను సమరసభావముగలిగియుండునట్లు వీరందరినికూడను దీయగలిగిన కేంద్రసమాఖ్యయొకటి అవసరము కలదు. బ్రిటిష్విండియా ప్రజలును, సంస్థానాధీశులును మొదట పేరువినగనే భేష్భేష్యని తలలూపుచూ ఉభయులును మొదటరౌండుటేబిల్ సమానేశమునందు సమాఖ్య ప్రణాళికకు తమసమ్మతి నిచ్చియుండిరి. వివరములకు దిగిన వెంటనే సమిష్టి బాధ్యతొకూడిన సమాఖ్యయందు తమ హేళన

దాలకును, అధికారములకును భంగముకలుగునను ననుమానము సంస్థానాధీశులకు కలిగి, సమాఖ్య తమకులాభదాయకము కాదని వేనుకంజవేయ మొదలిడిరి. గాంధీ-యిర్విక్ సంధి ననుసరించి, నిర్మింపదలచిన సమాఖ్యయనుసౌధముయిండియా లాభములకు, ప్రత్యేకాధికారములు, కేంద్రభాధ్యత, సమాఖ్యయను మూడుదూలములపై నిర్మింపబడునని ఆశపడిన సమాఖ్యలోని మొదటిదగు ప్రత్యేకాధికారములు కేవలము ఆంగ్లేయుల లాభమునకే ఉద్దేశింపబడినవనియు, భారతీయులకు నష్టదాయకమనియు రాష్ట్రప్రజలు తెలుసుకొనిరి. ఈ ప్రకారముగా సమాఖ్య సంస్థానాధీశులకుగాని, సంస్థానప్రజలకుగాని, బ్రిటిష్ యిండియా ప్రజలలాభమునకుగాని కాదనియు, కేవలము ఒక్క ఆంగ్లేయులకుమాత్రమే లాభదాయకమనియు తేలెను. బ్రిటిష్ యిండియా స్వాతంత్ర్యమును నామమాత్రమొనర్చువలెనను దురుద్దేశ్యముతో భారతదేశీయ సంస్థానాధీశులనుకూడ రంగమునకీడ్చిరి.

ఈ సమాఖ్యలో సంస్థానప్రజలకు స్థానములేదు

సమాఖ్యలో తమ ఊరుపేరు లేనేలేదని సంస్థానప్రజలు తెలుసుకొనిరి. ప్రధానహక్కులుగాని, ప్రాతినిధ్యహక్కులుగాని, కేంద్రశాసనసభకు సభ్యుల నెన్నుకొను హక్కుగాని, ప్రజలుకలిగియుండనిచో సంస్థానాధీశుల చేతులలోని పనిముట్లగా నుపయోగింపబడుదురని గాంధీమహాత్ముడు సంస్థానప్రజా సమస్యనుగూర్చి నుడివియుండెను. కొట్టజనాభాగల్గిన సంస్థానప్రజలు సమాఖ్యకు విముఖులగుటకీ ఒక్క కారణమేచాలును.

## సంస్థాన సమస్యలు

రాష్ట్రప్రజల కన్నివిధముల సప్టదాయకమే.

ఇక రాష్ట్రప్రజలనుగూర్చి యాలోచించినచో సంస్థానాధీశులకు కేంద్రశాసనసభల రెంటియందును అనగా శిష్ట సభయందు ౧౦౮ సభ్యులు, క్రిందిసభకు ౧౨౫ సభ్యులను నియమించుహక్కు సమాఖ్యప్రణాళికయందు కల్పించబడినది. ఈసంస్థానాధీశునిచే నియమింపబడు సభ్యులలో భారతీయోద్యోగులతోబాటు ఆంగ్లేయులుకూడనుందురు. క్రిందిసభకు చెందిన ౧౨౫ సభ్యులు, పైసభకుచెందిన ౧౦౮ సభ్యులు మొత్తము ప్రభుత్వ ముతాగానేర్పడును. ఒకవైపు మాంటు ఫర్డు సంస్కరణములలోని సభ్యుల నియమించుపద్ధతి ఇప్పుడు తొలగించితిమని చెప్పచూ తిర్గి ఈరూపకముగా ఆదేపద్ధతి చొప్పింపబడుచున్నది. సంస్థాన అంతరంగిక వ్యవహారముల యందు జోక్యముకల్పించుకొనగల హక్కును కలిగియుండరు గాని బ్రిటిష్ యిండియా ప్రజలకు సంబాధించిన అన్నివిషయములందును జోక్యముకల్పించుకొనుహక్కు ఈసంస్థానప్రతినిధులకు కల్పింపబడియున్నది. మరియు సంస్థానాధీశులు కేంద్రప్రభుత్వమునకులోబడి సార్వభౌమ ప్రభుత్వమునకు లోబడినవారగుటచే బ్రిటిష్ యిండియా ప్రజలకనుకూలముగా తోడ్పడక సార్వభౌమ ప్రతినిధియొక్కగాని, కార్యదర్శియొక్కగాని ఆజ్ఞల శిరసావహించి శాసనసభలయందు కొయ్యబొమ్మలవలె సార్వభౌమప్రతినిధియొక్కగాని, రాజ్యాంగకార్యదర్శియొక్కగాని కనుసన్నలుమెలంగుచూ చేతుల ఎత్తమనిన ఎత్తుచూ, దించమనిన దించుచూ బ్రిటిష్ యిండియా యందలి ప్రజోపయోగకార్యము లందన్నిటియందును



ఆటంకముల కల్పింతురు. ఈసంస్థానాధీశులచే నియమింపబడిన సభ్యులకు శాసనసభయందలి ఆర్థికవ్యవహారములలోకూడ ఓటింగు హక్కుండుటచే ఆర్థికాభివృద్ధికికూడ వీరిచే ప్రతి కూల పరిస్థితులు కల్పింపబడవచ్చును. ఇందుచే నేడు బ్రిటిష్ యిండియాప్రజలు పై తెల్పబడిన కారణములేగాక అనేకములైన యితరకారణములవలనకూడ సమాఖ్యయందుచేరుటకు వ్యతిరేకభావమును సూచించుచున్నారు.

సమాఖ్య దూరముగా యుంచదగినది

ఈసమాఖ్యనుగూర్చి పూర్తిగా గమనించి చూచుచో ప్రతి భారతీయుని భక్షించి బ్రిటిష్ వారికి లాభమొనగూర్పబయులుదేరిన రాక్షసిగా కన్పడుచున్నది. అట్లుండియు సంస్థానాధీశులు ఈ రాక్షసిని త్రొసివేయజాలని స్థితియందుండుట శోచనీయము. దక్షిణ యిండియా సంస్థానములు జనాభాయందేమి, భూమ్యాదాయమందేమి, గౌరవ చిహ్నముగా కల్పబడు తుపాకుల సంఖ్యయందేమి ఆధిక్యతను కల్గియున్న పెద్ద సంస్థానములవారి పాచికలు కొంతవరకు పారవచ్చునుగాని, వారికంటెతక్కువ హోదాయందున్న చిన్న, చిన్న సంస్థానములకు నైతికముగాగల యిబ్బందులను పూర్తిగా నిర్లక్ష్య మొనర్పజాలము.

సంస్థాన ఆంతరంగిక వ్యవహారములు

సంస్థానముల ఆంతరంగిక వ్యవహారములకు సంబంధించినట్టియు, ప్రస్తుత సమస్యనుకూడ మించినట్టియు వెంటనే యోచించి నిర్ణయించవలసిన సమస్య లెన్నియోగలవు. గాన ఈ రోజున యిచట సమావేశమైన మనము ఒరియా సంస్థాన

ములకు సంబంధించిన సమస్యలగూర్చి యోచింతము. సమాఖ్య, దానివలన రానున్న అనర్థకములకుకూడ తల తన్ను విషయము తెన్నియో యోచించవలసినవిగలవు. 30,000 చదరపుమైళ్లు విస్తీర్ణము కలిగిన ౨౬ సంస్థానముల ప్రతినిధులగు మీరిచట సమావేశమైతిరి. ఇందు ౪౧౨౪౩ చదరపుమైళ్ళ విస్తీర్ణముగల్గి, ౮,౮౬,౭౪౫ జనాభాగల్గి రు ౨౬,౬౦,౦౦౦ ఆదాయము గల్గినట్టి మయూరభున్జవంటి పెద్ద సంస్థానప్రతినిధులును, ౪౬ చదరపుమైళ్ల విస్తీర్ణముతో ౨౪౬౮౦ జనాభాగల్గి, రు ౨,౩౫,౦౦౦ ఆదాయముగల టైగీరియీ వంటి చిన్న సంస్థానములతోసహా యీ సభ యందు పాల్గొనియున్నారు. ఈ సంస్థానముల యన్నిటియందును యింకనూ ఏదో రూపమున బానిసతనము నిల్చియున్న దనుట అందరికిని తెలిసినవిషయమే. చిన్న చిన్న జమీన్దారులవద్ద నేడుకూడ స్త్రీపురుషులను అవివాహితలుగా యుంచి, తమ యిండ్ల ఆడపడచుల వివాహవేళల యందు కానుకలుగా వీరిని అర్పించువాడుక నిల్చియున్న దనుటలో చిత్రమేమియులేదు. మరియు నిర్బంధపెట్టి వర్తకపు గుత్తా పద్ధతులు, నిత్యకృత్యములో జోక్యములు కల్పించు కొనుట మొదలగునవెన్నియో అన్ని సంస్థానములయందునూ గలవు. ఒరియా సంస్థానములయందంతటను యిందుకు విరుద్ధ మేమియు లేదు.

పరిపాలనా పద్ధతులు

పరిపాలనాపద్ధతులనుగూర్చి ఈ మధ్య 'అబ్జర్వరు', పత్రికలో ప్రకటింపబడిన వ్యాసములు మూడింటిని ఈ క్రింది

పోందుపర్చుచున్నాను.

“ఇచ్చట సమావేశము కానున్న ఒరిస్సా సంస్థానముల ప్రజామహాసభవారు యోచించి నిర్ణయించవలసిన వివిధరకముల సమస్యలు విశేషముగా గలవు. ‘భేటి’ సమస్య తదితర సమస్య లన్నిటిని మించినదైయున్నది. చేసిన కష్టమునకు కూలియివ్వకపోవుట ‘భేటి’ యనబడును. ఈ ఎట్టిచాకిరీ పద్ధతి నేటికి దాదాపు అన్ని సంస్థానములలోను అమలు నందున్నది. వాస్తవమునకు ఈ పద్ధతి చాల పురాతనమైనది. పూర్వము కొద్దిరకముల ఎట్టిచాకిరీమాత్ర ముండెడిది. రాజులనుగూర్చి పూర్వులకు కల్గియుండిన ఉద్దేశ్యముల మూలమున ఎట్టిచాకిరీ సర్వత్ర అంగీకరింపబడియుండెను. రాజుగారి కోట గోడ మరమ్మతు చేయవలసియున్నచో ప్రజలు సంతసముతో ఆపనిని చేయుచూ వచ్చిరి. అటులనే, జగన్నాథస్వామివారి రథోత్సవములయందు రథమును లాగుచుండిరి. ప్రజలు ప్రతి సంవత్సరము రథమును లాగుదురు. అదేవిధముగా, డోలోత్సవములు, విమానోత్సవములు మొదలగు దేవుని పండుగల సమయములయందుకూడ ఎట్టిచాకిరీ చేయుచుండిరి. ఇందు బాజాభజంత్రీలు, భజనపరులు, దివిటీలవారు, యితర పని పాటలవారు యిందు పాల్గొనుచుండిరి. రాజుల యిండ్లయందు జరుగు శుభాశుభ కార్యములయందు కావలసిన నామానులన్నియు యిచ్చటయేగాక అవసర సహాయ మంతయు చేయుచుండిరి. ఈ మొదలగు పనులన్నియు పరుల ఒత్తిడిచే గాక స్వబుద్ధిని యిచ్చాపూర్తిగా చేయుచుండిరి. ఇందుకు



ప్రతిఫలముగా రాజులు తమ ప్రజలయందు శ్రద్ధ సానుభూతి కలవారై, పన్నులలో తగ్గింపు, అడవులను స్వేచ్ఛగా ప్రజల ఉపయోగమునకై వదలుట, భూములను రుసుము లేకుండ పండించుకొని అనుభవించుటకు హక్కులిచ్చుట మొదలగు వివిధ సౌకర్యములను కలిగించుచుండిరి.”

“అయితే రోజులుమారినవి. వారిపొట్టవారు పోను కొనజాలని స్థితియందు ప్రజలున్నారు. పాశ్చాత్యనాగరకతా ఫలితముగా రాజులు, క్రొత్తపోకడలుపోవుచు భోగలాలనులైరి. పూర్వపురాజుల నైతికబాధ్యతను గుర్తించువారుగా నుండిరి. ఇప్పుడో ఆబాధ్యతలనునవి నశించి ఆ విశ్వాసములు పోయి చట్టనిర్మిత ప్రభువులపద్ధతి అమలునందున్నది. ఏది ఎట్లున్నను, గడచిన ౨౦ సంవత్సరములనుంచి రాజులు తమ ద్రోహబుద్ధిచే క్రొత్తరకముల ఎట్టిచాకిరిని కనిపెట్టుటయందు జయప్రదులైనటు నిశ్చయము. ప్రజలువేరుగత్యంతరము లేక శిరసావహించుట తటస్థించెను. చిల్లిగవ్వయివ్వకనే తమ మోటారుప్రయాణముల నిమిత్తము మైళ్లకొలదిరోడ్లను ప్రజలచే నిర్మింపజేసిరి. వారు వారిభార్యాపిల్లను పోషించుకొనుటయేగాక, ప్రజలు ఈరోడ్లకుకావలసిన కంకరమొదలగు సామానులను కారుఅడువులనుంచిఅవసరస్థలములకు చేరవేయించబడిరి. మరియు అటులవారి కాయకష్టముచే తయారుచేయబడినరోడ్లపై ప్రయాణమొనర్చుటకుకూడ ఆప్రజలు నోచుకొనరైరి. విద్యాసంస్థలు, ప్రభుత్వోద్యోగుల మందిరములు కూడ విద్యాపన్నులు సక్రమముగా ప్రజలవద్ద వసూలుచేసి ఎట్టిచాకిరిమూలమున నిర్మింపబడెను. వీటివెంట పులివేటలకు,

ఏనుగులపట్టుకొనుటకు ప్రజలచే ఎట్టిచాకిరి చేయించుకొనుట నిత్యకృత్యమైపోయినది. ఈపులివేటలు, ఏనుగులపట్టుట పంట రోజులలో రోడ్లపనులతోబాటు జరుపబడుచుండుట మూలమున రైతులుపొందునష్టమును పూహింపవలసినదియే.

ఎట్టిచాకిరిద్వారా చేయించబడినపనులలో ప్రత్యేకముగా పేర్కొనదగినవి అనేకములుగలవు. కారణాంతరములచే ఆసంస్థానములపేర్లు పేర్కొనలేదు. ఒకసంస్థానములో సుమారు ౨ లక్షలు విలువచేయు రాజభవనము ఎట్టిచాకిరిద్వారా కట్టించబడినది. ఈభవనముకుపట్టిన యావత్తు కంకరరాయి మొదలగునవన్నియు రైతుల ఎట్టివలనే మోయించబడినవి. ఒకసంస్థానమునందలి రాజుగారు మామిడితోట వేయించదలచెను. మామిడివనము వేయించదలచిన స్థలము నందున్న చెట్లునరకుట మొదలుకొని భూమినిదున్నుట, గుంటలుత్రవ్వట, ఎరువువేయుట, మొక్కలునాటుటతోసహా నీరు పోయుట, కాపలాకాయట, చెట్టుకుకాయలుకాయవరకు ప్రజలచే ఎట్టిచేయించబడినది. మరొక ఉదాహరణతో ఈకథముగింతును. మరొకసంస్థానాధీశుడు ఏనుగులుపట్టునిమిత్తము అడవులలో గుంటలుత్రవ్వట మొదలగు ఆయేనుగులకొరకు కావలసినయావత్తుపనులు అనగా వరిగడ్డి, వేపకొమ్మలు ఏనుగులకట్టుటకు త్రాళ్లుపేనుట మొదలగు యావత్తుపనులు రైతులచేత ఎట్టిచేయించబడినది. ఆఏనుగులు విక్రయించుటకు నెలలకొలది పట్టుచుండెను.

౧౯౩౭ సంవత్సరముగు ఈ కాలమునందుకూడ ఈ దురంతరములు సాగుచున్నవి. ప్రకటనలద్వారా దర్బారు

లందును ఎట్టి తొలగించబడినదని బైటి ప్రపంచమునకు తెలియుటకుగాను పెద్ద పెద్ద ప్రకటనలను సంస్థానాధీశులుచేసిరి. ఈ ప్రకటనలు కేవలము భ్రమకొల్పినవైయున్నవి. వాస్తవమునకు కొన్ని సంస్థానములలోని ప్రకటనలయందు రాజుగారింటి శుభాశుభ కార్యములయందును, పులివేట, ఏనుగుల పట్టుట యందు చేయబడుచుండు ఎట్టి మినహాయింపబడలేదు. ఇంతకంటె ఘోరమేమన, ఒకచెంప ఎట్టి చేయించబడుచున్ననూ, మరొకచెంప ఎట్టి చేయించని సందర్భములయందు ప్రజలవద్ద ఎట్టికి ప్రత్యామ్నాయముగా డబ్బు వసూలుచేయబడుచున్నది. భూమిపన్నుపై రూపాయిఒకటికి మూడుమొదలు అయిదుఅణాలవరకు వసూలుచేయబడుచున్నది. ఈ అదనపువసూళ్లు యినాంభూములపైకూడ చేయబడుచున్నవి. సాధారణముగా ఈ అదనపువసూళ్లు రీసర్వీసమయములయందు చేయబడుచున్నవి. ధాన్యపుధరలు తగ్గియున్న ఈరోజులలో యిట్టిపన్నులు వసూలుచేయుట మూలమున రైతులస్థితి ఎట్లుండునో ఊహింపుడు. కొందరుసంస్థానాధీశులు అన్నిరకములపనులు ఎట్టిచాకిరిద్వారా చేయించుకొనుటో లేక దానికగుఖర్చును రైతులనుంచి వసూలుచేయుటో పద్ధతిగా పెట్టుకొన్నట్లున్నది.

‘నిర్బంధ ఎట్టిచాకిరి నిషేధము’ను చేయకోరుచూ నానారాజ్య పారిశ్రామికసమావేశమువారు ౧౯౩౦ జూలైలో తీర్మానించియుండిరి. ఆ తీర్మానముపై చర్య తీసుకొనకోరుచూ యిండియా ప్రభుత్వమువారు ౩ మే ౧౯౩౭ తేదీన ‘స్టేట్సుమన్’ పత్రికలో ఒక ప్రకటన చేసియుండిరి. ఆ ప్రక

టనలో ఎట్టిచాకిరి విషయమై, దేశీయ సంస్థానములయందు తీసుకొనబడిన చర్యనుగూర్చి చివర పేరాయందు ఈ ప్రకారము వివరింపబడెను:- “యింతవరకు ఎట్టిచాకిరిని నిషేధించు చట్టములు చేయని సంస్థానములవారు వెంటనే ఎట్టిచాకిరిని నిషేధించుచూ, బ్రిటిష్ యిండియా యందలి శాసనములవంటి శాసనములు చేయవలెనని ప్రోత్సహింపబడిరి. ఈ ప్రకారము చేయబడిన శాసనములు సక్రమముగా అమలుజరుగునట్లు చూడవలసినదని రెసిడెంటులకు తెల్పబడినది.” గాని ఒరిస్సా సంస్థానములకు సంబంధించినంతవరకు సార్వభౌమ ప్రతినిధి శాఖవారు ఈ విషయమై ఎట్టి చర్య తీసుకొన్నది తెలియదు. ఎట్టిచాకిరిని బాగుగా చేయించుకొని సుఖము మరిగిన సంస్థానాధిపతులు ఈ శాసనము విషయమై ఏమాత్రము శ్రద్ధ తీసుకొనక, తమ పూర్వపద్ధతిని నిరాటంకముగా సాగించుచున్నారు. ‘స్టేట్సుమన్’ పత్రిక యందలి ప్రకటనవలన సంస్థానములయందు ఎట్టియున్నదనుటకు ప్రబల నిదర్శనముగా చెప్పవచ్చును. మరియు సంపాదకీయ వ్యాసమునందు ఈ ప్రకారం తెలుపబడెను. “సంస్థానాధీశులనుకూడ ఈ పద్ధతిని అమలుచేయుటకు కోరబడిరి. వారిందు చేరగల్గుటకు, చాలా వెనుకబడియున్నారనియు, చేరుటకు చాలాకాలము పట్టుననుట అందరకు తెలిసిన విషయమే.”



# రెండవ ప్రకరణము

ఒరిస్సా సంస్థానములయందలి వ్యాపార గుత్తా పద్ధతులు

ఎట్టిచాకిరి పద్ధతి ఒరిస్సారాష్ట్ర సంస్థానములయందు అమలుజరుపబడుచున్న విధమును గూర్చి మనము తెలుసుకొంటిమి. ఇంకనూ మరికొన్ని విధముల అన్యాయమార్గములవలంబించి ధనము ప్రజలవద్దనుంచి వసూలుచేయబడుచున్నది. ప్రజాసౌకర్యముల నిమిత్తం కొన్ని శాఖలను ప్రభుత్వములు తమ వశమునందుంచుకొనుట కాంచుచున్నాము. అటులనే యిండియాప్రభుత్వము పోస్టు, టెలిగ్రాఫ్ శాఖ, నల్లమందు తదితర మత్తు పదార్థములకు గుత్తా పద్ధతి అవలంబింపబడినది. గాని, సంస్థానములయందమలుచేయబడు గుత్తా పద్ధతులు, ప్రజాక్షేమ భంగకరములేగాక, సమర్థింపదగనివైయున్నవి. ప్రజాక్షేమమునందు దృష్టియుంచక, కేవలము సంస్థానాధీశుల పొట్టల నింపుకొను పద్ధతిగా యున్నది. చాలా రకముల వస్తు సముదాయము ఈ అక్రమ గుత్తా పద్ధతియొక్క జాబితాలో చేర్చబడినవి. అందు కొన్నిటిని క్రింద వుదహరించుచున్నాము.

సహజముగా అన్ని రాజ్యములయందును నల్లమందు, గంజాయి గుత్తాపద్ధతిని విక్రయించబడుచున్నవి. యిందు అసహజమేమియులేదు. కాగితములుచేయుటకై యుపయోగపడు 'నబైగడ్డి' గుత్తపద్ధతికి చెందినదైయున్నది. అయితే

యిందలి చౌర్యాగ్యమేమన ఈ గుత్తాదారులు సాధారణముగా రాజబంధువులుగనో, లేక ఆసంస్థానమందలి ఉన్నతోద్యోగులొద్దెయుందురు. ఎవరుగుత్తాదారుగా యున్ననూ రాజులకీ అక్రమసంపాదనయందుభాగము తప్పదు. ఒకవుదహరణ జ్ఞాపకమునకు వచ్చుచున్నది. ఒకసంస్థానమందలి పేష్కారునకు, గంజా నల్లమందు గుత్తాలయందు సంబంధము యుండెను. మరొకచోట 'నబైగడ్డి' గుత్తాను సబ్ డివిజనల్ ఉద్యోగికి యివ్వబడినది. మూడవఉదహరణ ఒకచోట తమల పాకులు, బీడీలుచేయుఆకులు గుత్తాపద్ధతి వీర్పరుపబడి ఒక ఉద్యోగివశము చేయబడినది. అదేమాదిరి మరొకచోట మాంసము, చేపలు, పొగాకు, కొబ్బరికాయలు గుత్తాపద్ధతి క్రిందకు చేర్చబడెను. హెచ్చుమొత్తమునకు గుత్తాలుయివ్వబడెను. ఈ గుత్తాపద్ధతివలన చెడ్డసరుకు విక్రయింపబడుచుండుటయేగాక తదితరులకు విక్రయింపబడుచుండెను.

గుత్తాజాబితాలో చేర్చబడినవాటిలో ముఖ్యమైనవి ధాన్యము, బియ్యము సంస్థానములలో కరువురాకుండ అరికట్టుటకనేనెపముతో ఎగుమతి నిషేధింపబడినది. ఆచరణ కేవలము యిందుకు విరుద్ధముగాగలదు. ప్రత్యేకపరిస్థితులయందు ఎగుమతి చేయదలచువారికి అనుమతిపత్రములు యివ్వబడునని అచ్చుకాగితములలో తెల్పబడెను. గానివాటిలో ఎంతడబ్బు చెల్లించవలసి యుండుననువిషయము తెలుపబడలేదు. ఎగుమతికిముందు సంచి ఒకటింటికి యింత అని లెఖ్కకట్టి కొంతద్రవ్యమును వసూలుచేసుకొని ఎగుమతిచేసుకొనుటకు 'అనుమతిపత్రము' నిత్తురుగాని చెల్లించిన రకమునకు



రశీదు యివ్వబడదు. అనుమతిపత్రము పొందినవాడు తన ధాన్యము సంస్థానసరిహద్దుచేరినంత సరిహద్దువద్దయుండు యుద్యోగి వీనిని నిల్పును. అనుమతిపొందినవాడు తీసుకొనిపోవుటకు అనుమతిపొందిన బియ్యము సంచులలెఱ్ఱును తనిఖీ చేయును. ఏకొద్ది హెచ్చుయన్నట్లు కాన్పించినను సరిహద్దును దాటనివ్వక తిరిగిపంపును. తరువాత వానివద్ద విపరీతమొత్తములు అపరాధముక్రింద వసూలుచేతురు. ఒకవేళ నియమిత సంచులు సరిగాయున్న అతని అనుమతిపత్రమును తీసుకొని సరిహద్దును దాటనిత్తురు. దీనివలన తాను ఎగుమతిచేయదలచినప్పుడు పొందు కష్టనష్టముల ఋజువుచేసుకొనుటకెట్టి ఆధారములు లేనివాడగుచున్నాడు. చివరకు ఆతడు ఆధాన్యమును కటక్ నందుగాని, మరేయితర పట్టణమునందుగాని విక్రయించనప్పుడు తనఖర్చులుపోను సాధారణముగా మిగులునది సున్న. పైగామరొకకష్టము కూడకలదు. ఆతడు వెళ్లు పట్టణములయందు రాజబంధువులయొక్కగాని, లేక సంస్థానోద్యోగులయొక్కగాని ఘారుపేర్లతో అడతిదు కాణములుండుటయు, యిష్టమున్ననూ, లేకపోయిననూ ఆఅడతి దు కాణములయందే తమసరుకుల విక్రయించి వారిచ్చినడబ్బుతో సంతృప్తిపడి రావలసివచ్చుటయు జరుగుచుండును. ఎగుమతిచేయబడి ప్రతి ఒక బియ్యపుసంచికి రు ౧-౦-౦ మొదలు రు ౧-౪-౦ వరకును, ప్రతి ఒక ధాన్యపుసంచికి ౮ అణాలవంతున వసూలు చేయబడును. ఈదోపిడి సక్రమపద్ధతిపై రాజుగారి ఎరుకపై ననే బాహుటముగా జరుగుచుండును. ఈపద్ధతిన ఒక సంస్థానాధీశుడు ౩౦ సంవత్సరములలో కోటిరూప్యములను ప్రోగు

చేసుకొన్నట్లు చెప్పబడుచున్నది.

ధాన్యము ప్రధానపంటయైయున్నది. రైతులు తమకు తమ భార్యపిల్లలకు పొట్ట, బట్టకును, సర్కారుశిస్తులు చెల్లించుటకును ఈపంటయే ఆధారము. అట్టిసందర్భములయందు వర్తకనష్టమేగాక రైతుల గుత్తాపద్ధతివలన దుర్భరకష్టముల పాలగుచున్నది తెలియగలదు.

ఈ అక్రమ గుత్తాపద్ధతివలన కలుచున్న యిబ్బందులగూర్చి మరి రెండు వుదాహరణము లీక్రింద యివ్వబడుచున్నవి. చెరుకు రసము తీయు యంత్రములు, రసముకాచు అండాలుకూడ గుత్తా పద్ధతిక్రింద చేర్చబడినవి. ప్రతి సంవత్సరము వీటిని వేలంవేసి, హెచ్చు మొత్తము చెల్లించినవానికి గుత్తా యివ్వబడుచున్నది. ఆ గుత్తాదారుడు రోజుకింత పన్ను యని వసూలుచేయ ప్రారంభించును. కొన్ని సంస్థానముల క్రింద ఉప్పునుగూడ గుత్తా పద్ధతి క్రిందకు చేర్చబడి, వేలమునందు షెద్ద షెద్ద మొత్తములకు గుత్తాల కివ్వబడుచూ వచ్చెను. బ్రిటిష్ ఇండియా యందలి మార్కెట్ల యందు పనికిరానట్టియు, తక్కువ ధరలకు విక్రయించబడునట్టియు చౌకరకపు వస్తువులు, ఈసంస్థానములయందలి మట్టి యిసుక చేర్చబడి విపరీతధరలకు విక్రయించబడుచుండును. ప్రతివస్తువు విక్రయించుటయందును రాజబంధువుల సంబంధము లేకుండ నుండదు. కొన్ని సమయములందు సంస్థానప్రజలకు కావలసి నంత ఉప్పు దొరకకపోవుటయు కలదు. అట్టి సమయముల యందు విపరీత ధరలకు కొనుటయో లేక ఉప్పు లేకుండ



బాధపడుటయో జరుగుచుండును. యిట్టి పరిస్థితులే కొన్ని నెలల క్రిందట ఒక సంస్థానమునందు జరిగియుండెను. గుత్తా క్రింద చేర్చబడిన వస్తువులలో పేర్కొనదగినది కిరసనాయిలు. ఈ గుత్తా రాజబంధువున కొకని కివ్వబడుటచే ఆతడు కిరస నాయిలును బుగారంగా మార్చుకొనుచున్నాడు.

ఇట్లు అక్రమపద్ధతుల మూలముగా సంస్థాన ఆదాయ ములు పెరుగుచున్నట్లు ఎక్కడను చూపింపబడుటలేదు. ఈ గుత్తాపద్ధతి ప్రజోపయోగకరమైనదిగాదు. కాకపోవుటయే గాక, అంతకుమించిన చెరువు గుత్తా యిచ్చు పద్ధతి యందు కలదు. లాలూచి పద్ధతులపై గుత్తాలకివ్వబడుటయు, అటుల గుత్తా తీసుకొన్నవారు, ప్రజలు నిస్పృహ చేందు స్థితికి వచ్చునట్లు బాధించుటయు జరుగుచున్నది. ఇదంతయు. రాజుగాని పరిచయముతో అందు ఈ లాభములలో భాగ స్వామియై చేయబడుచున్నవి. హిందూదేశ శ్రేయోభిలాషు లగువారు ఈ పరిస్థితుల పరికించి, ప్రజలపై, ప్రభువులకుగల బాధ్యతను, ప్రభుత్వమునందు ప్రజలకుగల హక్కు నిరూపణ లను చేయవలసిన సమయ మాసన్నమైనది. ప్రస్తుత పరి స్థితులు ప్రభుత్వ రాజకీయ శాఖవారి కెట్టి గౌరవప్రదమైనవి కావు.

# · పూడవ ప్రకరణము

పరిపాలనా లోపములు

ఈ న్యాయమునందు గుజరాతు రాష్ట్రమందలి అధిక సంస్థానముల పరిపాలనపద్ధతులయందు అసమర్థతచే కలుగుచున్న లోపములగుర్చి క్లుప్తముగా విమర్శింపబడును. ఈ సంస్థానములయందలి ప్రజల ధన ప్రాణములకును, గౌరవమర్యాదలకును భద్రత లేదనుట అతిశయోక్తి కాజాలదు. సంఘమునందలి మండగిండ్లవలన కలుగు ప్రమాదములేగాక సంస్థానాధీశుల అత్యాశ, భోగపరాయణత్వములవలనకూడ ప్రమాదము కలుగుచున్నవి. సాధారణముగా అచ్చటి రక్షకభటులు తర్బీతు పొందనివారు. తరచు తమ అధికారమును ప్రజల రక్షణకుగాక అణచిపెట్టుటకే వినియోగింతురు. తర్బీతు పొందిన పోలీసు ఉద్యోగులు కొద్దిమందియున్ననూ, కట్టుదిట్టములలో నుంచబడక, వారి అభ్యంతరములను, విధులను సక్రమముగా నెరవేర్చకుండ తరుచు సంస్థానాధీశులు అడ్డుతగిలి జోక్యము కల్పించుకొనుచుందురు. న్యాయశాఖ విషయము కూడ యిటులనే యున్నది. హైకోర్టులని, ప్రధాన న్యాయస్థానములని పెద్ద పెద్ద పేర్ల గొప్పగాని పనలేదు. న్యాయాధీశునికి న్యాయశాస్త్ర పరిచయమే యుండదు. పైగా సంస్థానాధీశుడు తరుచు నిరంకుశ ఉత్తర్వులద్వారా జోక్యము ప్రచ్ఛుకొనుచుండును. బయటి ప్రపంచమునకు తెలియనట్టియు,

ఈసందర్భమున చెప్పదగివిన శేష మొకటికలదు. కొన్ని సంస్థానములలో ద్వంద్వ న్యాయస్థానములున్నవి. ఈ ప్రత్యేక న్యాయస్థానము విపరీత జరిమానలు వేయుటయందు ప్రత్యేక నిపుణత కలిగియున్నవి. ఈ ప్రకారం వసూలుకాబడిన జరిమానపైకము సంస్థానాధీశుని స్వంతఖజానాకు చేరును. సంస్థాన ఉద్యోగులకు ఈ ప్రత్యేక న్యాయస్థానములుండుట తెలియుటయేగాక, తరుచువారే ఈ న్యాయస్థానములకు పరిష్కారముల నిమిత్తం తగాదాలను తెచ్చుటయందు తోడ్పడుదురు. పోలీసుశాఖయందును, న్యాయశాఖయందును, గల లోపములవంటి వేముటాటిస్, ముటాండిస్లయందుకూడ గలదు. ప్రభువులు తలచుచో, ఏ వుద్యోగమునైనను, దరఖాస్తుతోగాని, దరఖాస్తుదారుని అర్హతతోగాని నిమిత్తములేకుండా నియమింపబడును. ఒక్కొక్కప్పుడు మంచి అనుభవజ్ఞులు నియమింపబడుచుందురనుటకు సందేహములేదు. గాని, వారి నియమిత విధుల నెరవేర్చుటయందుకూడ రాజులు తరచు జోక్యము కల్పించుకొనుచుందురు. సరాసరి తాను పైకమును వసూలు చేయుటో, పరోక్షముగా తన ఏజెంటుద్వారా వసూలు చేయించుటో రాజు చేయుచుండును. తనమాటను నిరాకరించి తాను కోరిన మొత్తములు చెల్లించనివారిపై నిందలు మోపబడి, శిక్షలపాలు కావింతురు. ఏ ఉద్యోగియైననూ, స్వత్రాత బుద్ధిని కన్నర్చినచో వెంటనే అతనిని ఉద్యోగము నుండి తొలగింతురు. ప్రజలను అణచిపెట్టుటయందు సమర్థత గలిగి, ప్రభు ఆదరణ పొందినవాడైననూ, హఠాత్తుగా విరోధభావముచూపి శిక్షింపబడును. తనపై నేరములు మోపిన

సందర్భములయందు, తన తప్పిదములు కప్పిపుచ్చుకొను నిమిత్తము రాజులు ఈ ప్రకారం ఉద్యోగులను ఉద్యోగముల నుండి తొలగించుచుండుట కలదు. ఈ ప్రకారం తొలగింప బడినప్పుడు, తన కెట్టి సంబంధము లేనట్లు, తన ఏజెంటు చేసినట్లు ప్రభుత్వరాజకీయ శాఖ ప్రతినిధియెదుట నటించును. ఇట్లుండియు; పెద్ద పెద్ద వుద్యోగములన్నియు రాజబంధువులకే ప్రసాదింపబడుచున్నవి.

రసద్ - మగన్ - బేటి

క్రమపద్ధతిని, అక్రమపద్ధతిని చేయబడు ధనసంగ్రహ విషయము ప్రత్యేకముగా పేర్కొనదగును. వాటినిగూర్చిన వివరములు గతవ్యాసములో వివరింపబడినవి. ఆజాబితాకు మరి మూడుచేర్చనలసినవిగలవు. 'రసదు' అను పేర ప్రభువు గారుగాని, అతనివుద్యోగులుగాని యా రాబయలుదేరుచో వారికి కావలసిన బ్రాండి, సోడాబుడ్లతోసహా అన్నిరకముల భోజనసామాగ్రిలు సప్లయిచేయబడుచుండును. సప్లయిపరిమితి యా రాచేయువాని హోదా ననుసరించియుండును. రెండవది రాజుగారుకోరినప్పుడు ద్రవ్యరూపమును చెల్లించు దానిని 'మగన్' యందురు. పూర్వకాలమునందు కేవలము రాజుగారియింటజరుగు శుభాశుభకార్యములయందే ఈద్రవ్య సహాయపుపద్ధతి అమలునందుండెను. గాని నేడో, ప్రతి అవసరానవసర సమయములయందుకూడ ద్రవ్యముగుంజుట మితిమీరి, చివరకు రాజపుత్రుల విదేశచదువులకగు ఖర్చులు కూడ ప్రజలవద్ద వసూలుచేయబడుచున్నవి. ఇక మూడవ ధనాపహరణపద్ధతి ఏదనిన కొత్తసంవత్సరాదిరోజున 'భేటి'

యను పేర ప్రజలునుంచి ధనమునుతీసుకొనుట. పూర్వకాలమునందు రాజభక్తి చిహ్నముగా సంవత్సరాదిరోజున కొందరు పెద్దలు కొద్దిమొత్తములను యిచ్చెడివారు. ఇప్పుడో గ్రామోద్యోగులనుండి, ధనవంతులనుండి నిర్భంధముగా ఉద్యోగులచే నిర్ణయింపబడు పెద్ద పెద్ద మొత్తములు వసూలు చేయబడుచున్నవి. గ్రామాధికారి తానుచెల్లించిన మొత్తములకు మించిన ధనమును భూమిపన్ను వసూలుతోబాటు రైతులవద్ద ఈసంవత్సరాది వసూళ్లుకూడచేర్చి వసూలుచేయును. కొత్త నీటిసప్లయ సౌకర్యములేవియు చేయబడకపోయిననూ, కొన్ని సంస్థానములయందు భూమిపన్నులు విస్తారముగా పెంచబడినవి. రైతుస్థితి ఏమాత్రము విచారింపబడుటలేదు. కల్లుసారాయిల విషయమునను, అగవులసందర్భమునను యిదేపద్ధతి అవలంబింపబడుచున్నది. విపరీతముగా ధనము వసూలుచేయుదురు. ధనాపహరణమందు రైతుశక్తిని గాక రాజుగారి అవసరములు గమనింపబడుచున్నవి.

ఈకష్టములకంతకును మూలకారణము నిరంకుశవ్యక్తి పరిపాలనమైయున్నది. పరిపాలకులు, సామర్థ్యత, బలము, ప్రజాహితతత్పరత కలవారైనచో యింతచెడుగు కలిగెడిదికాదు. యిందుకువిరుద్ధముగా యిప్పటిరాజులలో చాలామంది అల్పబుద్ధిగలవారును, స్వార్థపరులును, అసమర్థులును నైయున్నారు. అట్టివారికింద ఆరకపు ఉద్యోగులే పనిచేయుదురనుట చిత్రముకాదు. ఒకప్పుడు వారిలో సంస్కరించు తలంపుపుట్టి వివిధమార్పునుచేయ మొదలిడిరి. గాని ఇంతలోబుద్ధిమారి యధాస్థితియందే వదిలిరి. ఇట్టిపరిస్థితులతో రైతుల దుర్భరస్థితి

వర్ణింపనలవికాదు. ఏవ్యాపారమువృద్ధిపొందదు. వ్యవసాయ వృత్తి లాభదాయకమని తలంచినను వరములుకూడ రాజుల బుద్ధివలె వారికి ప్రతికూలించుచుండును. వెంటనే సంస్కరింపవలసిన ముఖ్యవిషయములు రెండుగలవు. రాజులు నిత్య కృత్య వ్యవహారములయందు జోక్యముకల్పించుకొనకుండ ఏర్పాటుచేయబడవలెను. సక్రమపద్ధతిని సంస్థాన ఆదాయములనుండి నియమితమొత్తము రాజుకుటుంబఖర్చులు నిమిత్తము వినియోగింపబడునట్లు నిర్ణయింపబడవలెను. రెండవది సక్రమపరిపాలనాపద్ధతినేర్పడి అర్హతగలనాగు నియమింపబడి వారిచే పరిపాలనజరుగవలెను. ఈసక్రమపద్ధతి నడిపింపబడుటకు సార్వభౌమాధికారులు సంస్థానాధీశులకును, తమకునుగల న్యాయబద్ధ విధులతోబాటు తమకు ప్రజలయందుగల నైతిక బాధ్యతలను గమనించి పూనుకొనినచో, అసాధ్యమేమియు లేదు. వాస్తవమునకు సంస్థానాధీశులకు తామెంతబాధ్యులమని తలంచుచున్నారో బ్రిటిష్ వారిపై సంస్థానప్రజలరక్షణ బాధ్యతకూడ కలదు. అటులగాక, సంస్థానాధీశులనే వెనుకవేసుకొని సమర్థింపచూచుట బ్రిటిష్ వారి దురుద్దేశ్య ప్రేరితమని భారతప్రముఖులలోని కొందరినిశ్చితాభిప్రాయమునకు బలముచేకూర్చిన వారగుదురు.

ఈవ్యాసమునందు వివరించబడిన విషయములు సామదాయకమైనవి. అయితే అరోపణలన్నియు ప్రత్యేక నిదర్శనములతో కూడినవి. పలువురచే సత్యమని అంగీకరింపబడినవై, ఇందు వివరింపబడినవాటిలో అతిశయోక్తి కేంతమాత్రము లేవు. మరియు, అసందర్భములగు నిర్బంధములనుగూర్చి పూర్తిగా



వర్ణించుట మానితిమి. నిజమైన అభివృద్ధి ప్రజాజాగృతివలననే కలుగగలదు. ప్రజలు వారిహక్కులను గమనించవలెను. త్యాగబుద్ధితో హక్కులసాధించుటకు బూనవలెను.

సంస్థానములయందు ఆంధోళన చేయవలసినవారెవరు?

హిందీ పత్రికలలో ఈ విషయమునుగూర్చి చర్చింప బడుచున్నది. సంస్థానములయందు ప్రచారమొనర్చి ప్రభోధ మొనర్చవలసినవారెవరను ప్రశ్నకు సంబంధించియుండెను. ప్రభోధము కాంగ్రెసువారు చేయవలెనా? అఖిలభారత సంస్థాన ప్రజామహాసభ వారా లేక స్థానిక రాజస్థాన ప్రజామండలివారలా? పై పేర్కొనబడిన ముగ్గురిలో మూడవవారు రెండవవారియొక్క అంతర్భాగమగుటచే, యిప్పుడు నిర్ణయించ వలసినది కాంగ్రెసువారా లేక సంస్థానప్రజామహాసభ వారా యనునదైయున్నది. కాంగ్రెసును బయటి సంస్థయను సంకుచిత దృష్టి నేడమలునందున్నది. జూన్ ౧౯౩౫ కు పూర్వ మీదృష్టియుండిన యుండవచ్చును. గాని సమాఖ్య నేర్పాటు చేయుటకు చట్టము కావింపబడినపిమ్మట, బ్రిటిష్ యిండియా వారును, సంస్థానములును సమాన భాగస్వాములైరి. ఉభయల ప్రతినిధులను సమాన హోదాలో కేంద్రశాసన సభలయందు సమావేశము కానున్నారు. ఒకరికొకరు సోదర, సుహృద్భావములతో కలిసిమెలసి తిరుగుట అవసరమగును. బ్రిటిష్ యిండియా ప్రతినిధులు, సంస్థానముల యందును, సంస్థానప్రతినిధులు బ్రిటిష్ యిండియాయందును సంచారము లొనర్చి, శాసనములు సరిగా చేయగల్గుటకు అనుభవమును సంపాదించుట అవసరమగును. ఏ దృష్టితో చూచినను,

ఏప్రకారము ఆలోచించినను, కాంగ్రెసును బయటి సంస్థగా చూచుట సాధ్యపడదు. ఈ దృష్టితో ప్రస్తుత సమస్యలను గూర్చి యోచించి నిర్ణయించవలసియుండును.

కాంగ్రెసు; సంస్థానప్రజలు

సంస్థానప్రజలు తమ తమ సంస్థానములలో తమ తమ ప్రదేశములయందు కాంగ్రెసు కమిటీలను స్థాపించుకొను హక్కును కలిగియున్నారు. సంస్థానప్రజలు కాంగ్రెసు కమిటీల నేర్పర్చుకొను హక్కును సేషేధించు నిబంధనలు చేయు హక్కును ఏ రాష్ట్రకాంగ్రెసు కమిటీయును కలిగియుండ లేదు. ఈ సందర్భమున, ఏ కాంగ్రెసు సంఘ నియమావళి యందుగాని సందేహములు, లోపములు యున్నయెడల అందుకు సంబంధించిన సంస్థానప్రజ లెవ్వరైనను కాంగ్రెసు కార్యనిర్వాహక వర్గంవారికి మనవిచేసుకొనవచ్చును. సంస్థాన ప్రజలతో సంబంధము కల్పించుకొని, వారి భవిష్యత్తును గూర్చిన నిర్ణయములయందు తోడ్పడుటకు కాంగ్రెసు అభిలషించుచున్నది. మరియు సంస్థానప్రజలయందలి శక్తిని రాజకీయములయందు సక్రమమార్గముల నడపించుటకు కాంగ్రెసునకు హక్కు కలదు. వ్యక్తిస్వాతంత్ర్యమున భంగకరముగా సంస్థానాధీశులు ప్రవర్తించినపట్ల శిక్షలనుభవించుటకు వెనుదీయని ప్రచారకుల పనిని శ్రద్ధతో గమనించుచుండుటయే గాక తగు ప్రోత్సాహమివ్వగలము. కాంగ్రెసుసంస్థ, కాంగ్రెసు స్థాయిసంఘము, సంస్థానప్రజల స్వాతంత్ర్య పోరాటములయందు, అండగా నిలిచి అవసరమైన సహాయమొనర్చు



టకు సిద్ధముగాయున్నది. సంస్థానప్రజల ప్రధాన హక్కుల కెట్టి భంగము వాటిల్లినను, పౌరస్వత్వహక్కుల సంఘము వారి తోడ్పాటు మీకు లభించును.

సంస్థాన ప్రజలు; ప్రజాపరిషత్తుసభలు

ఆదర్శములు, ఆచరణవిధానములగూర్చి కాంగ్రెసు తోడ్పడునుగాని, మీ సంస్థాన ఆంతరంగిక వ్యవహారములు, రాజకీయ సభలు మొదలగునవన్నియు ప్రజాపరిషత్తుద్వారా పని జరుగవలెను. సమాఖ్యశాసనసభకు ప్రతినిధుల పంపు హక్కు లభించినను అంతమాత్రముచే సంస్థానప్రజల పని పూర్తి కాజాలదు. సంస్థానములలో బాధ్యతాయుత ప్రభుత్వములు నెలకొల్పబడవలెను. ద్వివిధ ఆదర్శముల సాధించు టకు, ద్వివిధసంఘములుండుట అవసరమేయగును. మీ కష్టములు రెండింటిలగునని మీరనవచ్చును. మీరు యిద్దరు యజమానుల సేవ చేయుచున్నారు. ఒకరు సంస్థానప్రభువు. రెండవవారు సార్వభౌమ ప్రభుత్వము. కాన మీకృషి ద్విగుణముకాక తప్పదు.

హిందూదేశము చీలికలుగా చేయబడినది

మిత్రులారా! విదేశప్రభువులు, స్వార్థముకొరకు భారతదేశమును చీలికలు కావించిరి. సంస్థానములని, రాష్ట్రములని రెండుగా విభజింపబడినది. సంస్థానములు విస్తీర్ణమునందు మూడవభాగమును, జనాభాయందు నాల్గవభాగము ఆక్రమించియున్నవి. మిగతా భారతదేశమునందలి రాష్ట్రములు, నిలువుగను, అడ్డముగను, చీల్చి, మహమ్మదీయులు, హిందువులు, క్రైస్తవులు, శిక్కులు, పార్సీలు, జమీన్

చారులు, హరిజన్తులను వివిధతరగతులుగా విభజించి, ప్రతి సంఘమునకును ప్రత్యేక ఎన్నిక హక్కులు కల్పింపబడినవి. ఇంకనూ పట్టణములు, పల్లెలనియు, వ్యవసాయదారులు, కూలి వారనియు మరొక విభజన గలదు. సమభూములు, ఏజెన్సీలన మరొక కోతకోసిరి. ఏజెన్సీకింద ౨ లక్షల మైళ్లు కలదు. జనాభా ౧౩౦ లక్షలు గలరు.

రాష్ట్రప్రభుత్వములని, సమాఖ్య కేంద్రప్రభుత్వమని మరొకవిభాగము కలదు. సమాఖ్య యింకనూ తెరవిడిరా లేదు. రాష్ట్రప్రభుత్వములు వివిధమినహాయింపులు, ముక్తా యింపులతో అమలుచేయబడినవి.

సంస్థానములు భారతదేశాభివృద్ధి నిరోధకములు

కట్టెలుకూడ చెట్లలోనిభాగమేయని మరిచినట్లు సంస్థానములు, రాష్ట్రములుయను ఈవిభజనలమూలమున హిందూ దేశమంతా ఒకటను ఐకమత్యభావమును మనము మరతుమా? సృష్టియందే సంస్థానములు, రాష్ట్రప్రభుత్వములని భగవంతుడు విభజించి కొంతకాలము యీస్తుండియా కంపెనివారిని, వారితరువాత బ్రిటిష్ వారిని మనపై అధికారమువహించుటకు ఆభగవంతుడే నిర్ణయించెనని పూహించు సితిని నేడు మనమువచ్చితిమి. క్రమానుగతముగా తాత తండ్రి లనుంచివచ్చు సాంప్రదాయముల అనుసరించుటయు, పూర్వుల ఔన్నత్యమును గమనించి వుప్పొంగుటయు ప్రతిజాతికిని సహజలక్షణము. క్రమముగా ఒకసంతతికిని, మరొకసంతతికిని కలుగుచున్న మార్పులను గమనించదలచుచో పూర్వచరిత్రను గమనించుట అవసరము. ఒకానొక కాలమునందు హిమా

లయ శిఖరము సముద్రపు అడుగుభాగమువందుండుట ఎట్లు సంభవించెనో, భూభాగమును రెండుగాచీల్చి దక్షిణద్వీపములను భారతదేశమునుండి సముద్రమెటుల విభజించగల్గెనో తెలుసుకొనుటకు పూర్వకాలపుసంగతులను గ్రహించవలెను. మనకాలమునందో భూమినిత్రవ్వి పూర్వపురాజుల రాజమందిరములను, దేవాలయములను, బయటకుతీయుచున్నారు. ఇయ్యవి శతాబ్దములనుంచి భూగర్భమునందున్నవి. ఇవన్నియు మన పూర్వుల గొప్పతనమును చాటుచున్నవి. అటులనే మనకు నేడు కాన్పించుచున్న ఈచిన్నచిన్న సంస్థానములన్నియు ఒకొక్కకాలమునందు ఒకొక్కసంస్థానము ఒక వెలుగు వెలిగినవై, పెద్దభూభాగములను పరిపాలించినవైయున్నవి. ఆశోకుడు, సముద్రగుప్త, హర్షవర్ధనవంటి సామ్రాట్లు ఈభారతఖండమును పాలించియుండిరి. ఆసామ్రాజ్యములకును నాటిసామ్రాజ్యములకును పోలికయేలేదు. గాని ఆరోజులలో చీలికలు; ప్రత్యేకరాజ్యములు లేవనికాదు. వున్నవి నదులు పుట్టినచోటునుండి సముద్రునిచేరువరకు, పాయలుపాయలుగా చీలుటయు, కొన్నిచోట్ల లంకలునేర్పడుటయు, ఒకచోట చాలవిశాలముగా ప్రవహించుటయు మరొకచోట సన్నగిలిలోతుతక్కువగా యుండుటయు ఈప్రకారం రూపాంతరములు పొందుచుచుట మనము కాంచుచున్నాము. అటులనే పూర్వకాలములందుకూడ విభజింపబడుటయు, తిరిగికలయుటయు ఒకప్పుడు ఉన్నతస్థితి, మరొకప్పుడు పోరాటములు ఈప్రకారం హెచ్చుతగ్గులుగలవు. ప్రతిసంస్థానమును ఉన్నతమగు పూర్వచరిత్రను గల్గియున్నది. పురాతనచరిత్రపరిశోధకునికిని,

నూతన రాజకీయనేత్రకును కావలసినలక్షణనిని కల్పించజాలిన విషయములిందుగలవు. బయటివారి జోక్యము.

రాష్ట్రములకు సంబంధించిన వ్యవహారములలో తాము తటస్థముగా నుందుమనియు, తమసంస్థాన వ్యవహారములలో బ్రిటిష్ యిండియా ప్రజలు జోక్యముకల్పించుకొన కూడదనియు సంస్థానాధీశులు వూహించుచున్నట్లు కనబడుచున్నది. ఈనట్లనలు సాకులనుగూర్చి యోచించవలసిన దేమియు లేదు. రాష్ట్రములయందు జరుగుపోరాటములలో సంస్థానముల తటస్థభావము స్పెయిన్, అబిసీనియా పోరాటములయందు ఫ్రాన్సు, ఇంగ్లాండు, ఇటలీ, జర్మనీ రాజ్యములు తటస్థభావమును పోలియుండును. జోక్యముండుననుట నిశ్చయము. రాష్ట్రములయందు జరుగుచున్న పోరాటము భారతప్రజలకును, బ్రిటిష్ వారికిని సంబంధించినది. ఈపోరాటమునందు నిస్సహాయులు, నిరాయుధులునగు ప్రజల నెదుర్కొనుటకు బ్రిటిష్ వారికి సంస్థానములు కోటలవంటిని. ఇంతియేకాదు సంస్థానములు బ్రిటిష్ వారికి ఆయుధాగారములవలెయుండి భారతీయుల నెదుర్కొనుటకు మనుష్యులను, ఆయుధములను సప్లయిచేయు కేంద్రములుగా పనిచేయును. ఈయాటలు నిరాధారములని తోచవచ్చును. దీర్ఘవిమర్శనాదృష్టితో భారత రాజకీయములను పరికించువారికి సత్యము గోచరించకపోదు. సంస్థానములు బ్రిటిష్ వారి దయాదృష్టిపై నాధారపడియున్నవి. బ్రిటిష్ వారు స్వంతంత్రసంస్థానములుగా యింతవరకును నిల్వనిచ్చినది సంస్థానాధీశుల ధైర్యము, దేశభక్తి, త్యాగశక్తి కారణములని వూహించజాలని విషయము. ఇందుకు విరుద్ధ

ముగా బ్రిటిష్ వారి సానుభూతి సహాయమువలన నిల్వగలుగుచున్నవి. లేదీ సంస్థానాధీశులు చేయు ఆదరసత్కారములు, వారిప్రవర్తన గమనించి బ్రిటిష్ వారూరకుండి యుండవచ్చును. మరొకవిధముగా చెప్పవలసివచ్చుచో సంస్థానాధీశులలోన ర్చిన దేశదోహకార్యములకు లంచములుగా బ్రిటిష్ వారిచే ఈసంస్థానములు ప్రసాదింపబడినవని చెప్పవచ్చును. పూర్వ చరిత్రను గమనించినవారెవరును సంస్థానాధీశులయందు ఆత్మగౌరవముతోకూడిన విశాలభావములు కలుగునని విశ్వసించజాలరు. ఎప్పుడైనను ఒకరిద్దరు సంస్థానాధీశులయందు అట్టి ఆత్మగౌరవ చిహ్నములు ఏమూలదాగియున్ననూ అట్టివాకు బ్రిటిష్ వారిచే పసిపట్టబడి, పదభ్రష్టులు కావింపబడకపోరు. సామ్రాజ్యలాభముల దృష్టియందుంచుకొని ప్రవర్తించినంత కాలము సంస్థానాధీశులు మంచివారుగా తలంపబడుదురు. మాతృదేశారాధన తత్పరులుగా పొడకట్టుచో, లాగివేయబడుటో, లేక ఉద్యోగులమార్పి జరిగితీరును. సక్రమమార్గమున నడుపుటకు ఆంగ్లేయోద్యోగి నియమింపబడును. ఈరోజున మాదృష్టిని ఆసంస్థానములవైపు సారించుచో, చిన్న పెద్దనయక అన్ని సంస్థానములలో కనీసము ఒక్కడైనను ఆంగ్లేయోద్యోగి సంస్థానవ్యవహారముల నడపుచున్నట్లు తెలుసుకొనగలరు. క్రమముగా ఈషద్ధతి అన్ని సంస్థానములయందును అమలుచేయబడుచూ సంస్థానములు హిందూ దేశమునకు వేరుపుగురులైనవి. అభివృద్ధి సూచకవిధానములేవియు తలలెత్తజాలవు. రాజకీయమార్పులేవియు యుండవు. రాజకీయనాయకులు, రాజకీయోద్యమములు పుట్టిపుట్టకమునుపే నిరో

ధింపబడును. బ్రిటిష్ యిండియా ప్రజలను విదేశీయులకన్న హీనముగా సంస్థానములవారు జూతురు. సంస్థాన ప్రజలు తమ సంస్థానములయందు బానిసలకన్న హీనముగా చూడబడుచున్నారు. ప్రధానహక్కులను నవిలేనే లేవు. ప్రజాప్రాతినిధ్య సంస్థలు చెప్పకొనదగిన వేవియు లేవు. బాధ్యతాయుత ప్రభుత్వము సలేలేదు. ప్రజలు అన్నిరకముల హింసలకు లోనగుచున్నారు. ఎట్టి చాకిరి సర్వేసర్వత్రా అమలునందున్నది. ఊహా మాత్రపు సరిహద్దులదాటి స్వాతంత్ర్యభావములు తమ సంస్థానములలో ప్రవేశించకూడదని సంస్థానాధీశులు కోరుదురు. వీరి కోరికలు వరదలు, భూకంపములు, తుఫానులు, కరువులు యితర రాజ్యములనుండి తమ సరిహద్దులదాటి లోనికిరాకూడదను కోరికను పోలియున్నది.

రాష్ట్రముల సమస్యకన్న సంస్థానముల సమస్య గొప్ప చిక్కులతో కూడియున్నది. ఒక గర్విష్టుని ఆయుధముచేత గాని, మరే ఉపాయముచేతగాని మర్యాదగా తొలిగించగలముగాని అతని బానిసత్వమును నెట్లు బాపగలము? భారత దేశపు ప్రస్తుత పరిస్థితులు చాల విషమించియున్నవి. విమర్శించుటకు బదులు జాలిచెందవలసిన స్థితియందు నేడు సంస్థానాధీశులున్నారు. సంస్థానాధీశులను పేరుకుమాత్రము రాజులుగా నుంచి, అధికార వ్యామోహముగల ఆ సంస్థానాధిపతులు రాజభక్తి చూపునట్లు బలవంతముచేయుచూ వారి అండన బ్రిటిష్ యిండియా ప్రజలను లొంగదీయుటకు బ్రిటిష్ వారు ప్రయత్నించుచున్నారు. సులభమార్గమున సౌఖ్యము లభించునను నాశ సంస్థానాధీశులకు, ప్రజలకు యుండుట ఆశ్చర్యము



కాదు. గాని కష్టములు పైవేసుకొని చిక్కులు విడదీయుట యనివ విసుగు పుట్టించునదిగా యుండునుగదా! అయినను పరిస్థితుల నెదుర్కొనవలసియుండును. మొదట సంస్థాన ప్రజలను గాఢనిద్రనుండి మేల్కొల్పవలెను. ప్రజలకు అజ్ఞానము, దానికితోడు అసహాయిత మిళితమైయున్నవి. వారికి వారి బలమునుగూర్చి హెచ్చరిక చేయుటవసరము. వారియందణిగియున్న శక్తులను బయటతీసి వారియెదుట ప్రదర్శించవలెను.

ఈ రోజున 'ఝాభా'లో యువకులు కారాగార మందున్నారు. వారలు కారాగారమునందుంచటబడుకు గల కారణమేమి? సంస్థానాధీశుని విమర్శించిరనికాదు. తొలగింప బడిన సంస్థానాధీశుని తిర్గి సింహాసనమం దధిష్ఠింపజేసిన ప్రభుత్వ రాజకీయ శాఖవారిని మర్శించినందున శిక్ష ననుభవించవలసినవారైరి. జోధపూరు సంస్థానమునందలి ముగ్గురు యువకులు నిర్బంధమందున్నారు. వారిప్పుడు నిరసనవ్రతము బూనియున్నారు. దాదాపు సంవత్సరమునుండి ఎట్టి విచారణయు లేకుండగనే ముగ్గురు మూడుకోటలయందు మ్రగ్గుచున్నారు. ప్రజాసేవ చేయువారందరికి మొదట కల్గు ఫలితము లిట్టివే, బ్రిటిష్ ఇండియా ప్రజలకు సంస్థానములు ౫౦ సంవత్సరములు వెనుకబడియున్నమాట వాస్తవమేగాని రాష్ట్ర ప్రజలు అన్ని అవాంతరములను, ఉడుదుడుకులనుదాటి నేడు సంస్థాన ప్రజలు సంవత్సరములకొలది ప్రయత్నించినను పొందజాలని అభివృద్ధిని పొందిరి. బ్రిటిష్ ఇండియా ప్రజలతో బాటుతామును ముందుకు సాగదలచుచో బ్రిటిష్ ఇండియా

ప్రజలను భవించిన కష్టములును చేసిన త్యాగమును సంస్థాన ప్రజలకూడ సహించుటకు తయారు కావలెను. త్యాగమొనర్చుటకు వెనుదీయనప్పడే నిర్భయముగా తలయెత్తుకొని తిరుగ గల్గుదురు. లేనిచో శరీరములోని అర్ధభాగము పక్షవాత వ్యాధిచే పడిపోయిన మిగతా అర్ధభాగమునకు భారము కల్పించునట్లు, భారతరాజకీయములయందు, మీరు భారముగా తలంపబడుటయేగాక, అభివృద్ధి అరికట్టబడి, మీ బ్రిటిష్ ఇండియా సోదరులు ఒక్క అడుగునను ముందిడ కుండ అడ్డుపడినవారు కాగలరు.

మొదటిభాగము సంపూర్ణము.





# సంస్థాన సమస్యలు

## మొదటి ప్రకరణము

ప్రజలలో చైతన్యము

గడచినతూరి నా తెలుగు నుపన్యాసమును మీరు వినియుంటిరి. న్యాయముగా విచారించిన, ఈ రోజు కన్నడ భాషలో ఉపన్యాసము జరుగవలసియుండును. నేను మైసూరు రాజ్యమును ఆంధ్రరాష్ట్రములో చేర్చు నుద్దేశ్యముతో నిచటకు వచ్చియుండలేదు. గాని, మైసూరు రాష్ట్రమందంతటను సంచారము చేసినతరువాత, ఈ రాష్ట్రవాసులందరు తెలుగు మాట్లాడువారని గ్రహించితిని. నేను వెళ్ళిన అన్ని ప్రదేశములయందును ప్రజలు, నన్ను తెలుగునందే నుపన్యసించుకోరిరి. పదివేలు సభికులుగల మైసూరు సభయందుకూడ తెలుగునందే నుపన్యసించవలసినదని కోరబడితిని. పట్టణవాసులేమి, పల్లెవాసులేమి ప్రతివారును కన్నరిచిన ఉత్సాహము అపారము, వర్ణనాతీతము. కాంగ్రెసు అనినను, కాంగ్రెసు పలుకుబడియనినను యిష్టపడనివారు కొందరు, మైసూరు ప్రజలనుగూర్చి వింత కబుర్లు చెప్పుచుండిరి. ఈనాడు ప్రదర్శింపబడిన ఈ ఉత్సాహమున కంతయు, నారాకయే కారణమనినే తలంచను. మహారాజావారుగాని, దివాన్ గారుగాని,

లేక రేసిడెంటుగాని ఊరేగింపబడుచున్నప్పుడు అట్టి కల్పిత ఉత్సాహము ఉదయించిన ఉదయించవచ్చును. ఇయ్యది, సహజమై, స్వభావసిద్ధమై, ప్రజల నిరంతర ఆందోళనా ఫలితమేగాని మరొండు కాజాలదు. ఇట్టి ఉత్సాహమును నెవరును అరిగట్టజాలరు. దేశభక్తిచే ప్రేరేపింపబడిన ఉత్సాహము వెల్లువలై పారుచున్నది. జాతీయవికాసమునకు తొలు దొల్త కాన్పించు శుభ చిహ్నములలో ఉత్సాహము మొట్టమొదటిది. ప్రజలు పరిపాలనా భాధ్యతను వహించుటకు ఆతురత కలిగియున్నారనుటకు ఎంతటి త్యాగము, సాహసములనైనను ప్రదర్శించుటకు సంసిద్ధతను ప్రకటించ నున్నారనుటకు నిదర్శనములైయున్నవి. ఈ చిహ్నముల గ్రహించి వెంటనే సక్రమమార్గమున నడిపించుట అవసరము. ప్రభుత్వోద్యోగులు ఈ విషయమును గ్రహించకపోలేదు. తుఫాను వీచుచున్నదని వారికి తెలియును. అయితే ప్రభుత్వోద్యోగులలో కొందరు, తాటాకు గొడుగులు నుపయోగించిన చాలు ననుకొనుచున్నారు. ఈ తుఫాను కూకటివేళ్లతోకూడ పెగిలించివేయునని వారికి తెలియకపోలేదు. ముసలమ్మ కథవలె అట్లాంటిక్ సముద్రపు నీరును తీసివేయు ప్రయత్నమును బోలియున్నది. కెన్యాటూ రాజువలె, లేచుచున్న అలలను ఆపచూచుచున్నారు. మానవుడు, తన అల్పబుద్ధిచే, అసాధ్యములను సాధించచూచును. కానిచో, మా సంచారమునందు గావించిన ప్రభుత్వోద్యోగీయుల అవకతవక పనుల నేమనవలెను?

## సంస్థానోద్యోగుల ప్రవర్తన

మేము కోలారునందు అడుగుపెట్టిన మొదటిరోజే శ్రీయుత చెంగ్లాలయరెడ్డిగారిపేర నీలిరంగుకాగితపు శ్రీముఖ మొకటి అందచేయబడెను. ఆతడు తీవ్రముగా ప్రవర్తించు చున్నాడనియు, తీవ్రతగ్గించుకొనవలసినదనియు స్నేహపూర్వకసలహా ఆనోటీసుయందు తెలుపబడియుండెను. ఆజిలా బోర్డు అధ్యక్షులైనందుకు శ్రీయుత చెంగ్లాలయరెడ్డిగారికి ఆమాత్రము మర్యాదగా అచ్చట హెచ్చరింపబడెను. అట నుండి మేము దోదాబల్లిపూర్ గ్రామమువెళ్లితిమి. దాదాపు 2 లేక 3 వేల జనాభాగల చిన్నగ్రామము. అయితే అచ్చట సాయంకాలము 5 గంటలనుంచి రాత్రి 10 గంటలవరకు దాదాపు 10 వేలజనము మారాకకు ఎదురుచూచుచుండిరి. జాతీయపతాకమును ప్రతిష్ఠించకూడదని ఆపట్టణాధికారి ఉత్తరువును మాపైజారీచేసెను. ఒకజాతీయపతాకమును ప్రతిష్ఠించుటకు పట్టణాధికారి నిషేధాజ్ఞను ప్రకటించ, సభకువచ్చిన వేలకొలది బాలురు, స్త్రీలు తమతమ భుజములపై చిన్నచిన్న జాతీయజండాలను ప్రతిష్ఠించిరి. చటల్ దుర్గమునందు మరొకఉత్తర్వు జారీచేయబడెను. మైసూరు సంస్థానరాజకీయములనుగూర్చి మాట్లాడకూడదని ఆనిషేధాజ్ఞయందుకలదు. మైసూరు, బెంగళూరు నగరములయందు అపాయకరముగా పరిగణింపబడని సంస్థానరాజకీయ పరిస్థితులనుగూర్చిన మాఉపన్యాసములు చటల్ దుర్గమునందెట్లు అపాయకరములగునో మాకుతోచలేదు. బహిరంగసమావేశము జరుపుకొనుటకు 'అనుమతి' పత్రము పొందవలసియుండునని

తెల్పిరి. ప్రజలు, 'సంస్థానములు-సమాఖ్య'యను విషయముపై మమ్ముల ఉపన్యసింపకోరిరి. గాని ప్రభుత్వోద్యోగులచే అనుజ్ఞ నిరాకరింపబడెను. దానివలన మేమచట 'ఖద్దరు' ను గూర్చి మాట్లాడవలసివచ్చెను. 'ఖద్దరు' ను గూర్చిగాని, లేక సంస్థానములు - సమాఖ్యనుగూర్చిగాని మాట్లాడుటకు మాకేమియభ్యంతరము? అన్ని బాటలు ఢిల్లీకేచేరును. అన్ని ఉపన్యాసములు స్వరాజ్యమునుగూర్చియే యుండును. మన రాజ్యమును ఖద్దరువలన పోగొట్టుకొంటిమి. తిరిగి ఖద్దరుద్వారానే స్వరాజ్యమును సంపాదించవలసియున్నది. దేవనగరి యందుకూడ 'మైసూరుసంస్థాన రాజ్యాంగముల' ను గూర్చి ఉపన్యసించకూడదని నిషేధించిరి. ప్రజలు, 'సంస్థానప్రజల హక్కుల' ను గూర్చి ఉపన్యసించకోరిరి. మేజిస్ట్రేటుగారికి ఈవిషయముపై నుపన్యసించనిచ్చుట కంగీకారము కాకపోయెను. కాంగ్రెసు అభివృద్ధినిగూర్చి మాట్లాడవలసినదని ప్రజలుకోరిరి. ఇయ్యదికూడ ఆప్రభుత్వోద్యోగికి అంగీకారము కాదాయెను. చివరకు మామూలు "ఖద్దరు; గ్రామపరిశ్రమలు" గూర్చి మాట్లాడుటకు నిశ్చయింపబడెను. నేను గడిచినసభలో నుడివినట్లు భారతజాతీయత పరిశ్రమలపై నాధారపడియున్నది. పరిశ్రమలకెల్ల ఖద్దరు మకుటమువంటిది. హరిహరగ్రామము అదేజిల్లాలోచేరినగ్రామము. తమ అవస్థలను తెల్పుచూ దేవనగరివాసులు హరిహర్ గ్రామవాసులకు తంతీమూలముగా హెచ్చరికచేసిరి. ఒకరాజ్యములో దోపిడిగావించి మరొకరాజ్యమునందు తలదాచుకొను దోపిడిగాండ్లవలె మేముఇచ్చట మైసూరుసరిహద్దులదాటి బొంబాయి

రాజధానిలో ప్రవేశించితిమి. రెండురాజ్యముల విభజించు చిహ్నము లేమి యుండగలవు? హిందూపురం, గొరిబిందనూరు లమధ్య కొయ్యదూలమొకటి మాత్రముండెను. పెద్దపెద్దకొండలు, గుట్టలు యుండుననుకొంటిని. రెండురాజ్యములమధ్య సరిహద్దులవద్ద, గనులు, అడవులుండును కాబోలునుకొంటిని. గాని తెలుపురంగువేసిన ఒకకొయ్యదూలమే యుండెను. అక్కడనుండు కాపలావానిచేతనొక శుభ్రముంచినంత ఆదూలముకూడ నాతడు తొలగించెను. ఈరాజ్యమును ఆరాజ్యము నుండి వేరుచేయునదొక సన్నని రేఖామాత్రమే. ఒకనిలువుగీత-రేఖాగణితమెరిగిన మీకు-రేఖాగణితము ప్రకారం గీతయనిన వెడల్పులేని పొడుగాటిదానిని గీతయందురని చెప్పబడెను. ఇంతమాత్రమున కైమైసూరు బయిటిప్రపంచమునుండి వేరుగా యున్నట్లు తలంచవచ్చునా! సముద్రమధ్యమందున్న ద్వీపమా ఏమి? ఏదైన అవాంతరము తటస్థించుచో సముద్రమధ్యమందున్న లంకకుకూడ రాకతప్పదు. పరిక్షితునిగతి ఏమాయె? సముద్రమధ్యమందు నివసించి శాపమునుండి తప్పించుకొన తలంచెను. గాన ప్రతివారును శాపములుతగలకుండ రక్షించుకొనవలెనుగాని తగిలినశాపములనుండికాదు. మైసూరురాజ్యము కోరతగినది ప్రత్యేకముగా నివసించుటకాదు. ప్లేగు వ్యాధులొచ్చినప్పుడైనను పదిరోజులకుమించి క్వారంటైను విధించరు. ప్రజాదరణపొందుట ముఖ్యము. ఆఖరు శ్రీముఖము మాకు కంకణహల్లిగ్రామమందు అందచేయబడెను. బాధ్యతాయుతపరిపాలన యొక్క ఆధిపత్యముకింద ఎట్టిబహిరంగ సభలు జరుపకూడదని ఆనోటీసునందు తెలుపబడెను. బాధ్య


తాయుత పరిపాలనయొక్క ఆధిపత్యముక్రింద యననేమో మాకుబోధపడలేదు. ఆజ్ఞోల్లంఘన గావించకనే ఆవిషయముపై మేము ఉపన్యసించగలిగి యుంటిమి. గడిబిడలు, గండ్రగోళములు చేయునుద్దేశ్యము మాకులేదు. ఏదో! ప్రాణములతో బయటపడితిమి. ఎట్టిఅవాంతరములులేకుండనే యుండకుకూడ చేరుదుమను ఆశగలదు. మైసూరురాజ్యమునందు సుచారముచేయు నుద్దేశ్యముతో మేము మాసంచారకార్యక్రమము ప్రకటించినప్పుడు చాలామంది చాలాసందేహములను వెలిబుచ్చిరి. సంస్థానపరిస్థితులనుగూర్చి భయంకరమైనట్టియు, విచారకరమైనట్టియు విమర్శనలు గావించబడెను. మేముకొచ్చి, తిరువాన్కూరు సంస్థానమునకు వెళ్లియుంటిమి. మేము తిరువాన్కూరునందు చాలాప్రదేశములను చూచితిమి. రాజ్యము నాలుగుమూలలుచుట్టితిమి. ఆరెండు సంస్థానములయందును రెండుమహాసభలయందు అధ్యక్షత వహించియుంటిని.

#### కొచ్చి రాజవంశము

ప్రస్తుత కొచ్చి మహారాజునుగూర్చి తీవ్రవిమర్శన గావించితిని. ఆతడు ౭౫ సంవత్సరములవృద్ధు. దేవాలయ ప్రవేశమును అంగీకరించనందున ఆవిషయమునుగూర్చి తెల్పుచూ, నవయువకుడగు తిరువాన్కూరురాజుతో పండుబారి నవృద్ధుని పోటిపెట్టుట సబబుగాలేదనియు, అందువలన కొచ్చి మహారాజు దేవాలయప్రవేశమున కంగీకరించనందుకు క్షమింపవలసి యుండుననియు నేనంటిని. ప్రస్తుతప్రభువు తదనంతరము స్నిహాసన మధిష్ఠించదగినవారసులలో యువకు



డొక్కడైన గలడేమోయని వారివంశము సంతయు గాలించి  
తిమి. ఆవంశమునకు చెందినవారు ఘమారు ౧౫౦ మంది  
గలరు. అందులో ౧౩ మంది ౬౦ సంవత్సరముల వయస్సు  
దాటినవారు. మొదటి నల్లరికి ౭౦ సంవత్సరములు దాటెను.  
నలుబటవపాడుమాత్రము ౩౪ సంవత్సరముల వయస్సుగల  
వౌడుగాయుండెను. గానయువకుడా సింహాసనాధిపత్యమునకు  
వచ్చునను నాశలేదు. యువకసంఘములవారు ఈపిషయ  
మును గమనింతురుగాక! తదనంతరహక్కుగల ఈముసలి  
వారసులందరికిని రెండింతలుగా ఉపకారవేతనములిచ్చి తమ  
హక్కులువదలి విరమించకోరుట మంచిపద్ధతియని మేము  
సలహాయించితిమి.



# రెండవ ప్రకరణము

శా స న స భ లు

భారతదేశము మొత్తముపై, నిజమాలోచించిన మైసూరు, కొచ్చిక్, తిరువాన్కూరు సంస్థానములు నాగరకత యందు అగ్రస్థానము వహించియున్నవని ఎల్లరంగీకరించ వలసియుండును. ఈ మూడు సంస్థానములును ఒకే పోకడలు కలవు. అభివృద్ధియందు ఒకదానిని మరొకటి మించవలెనను తలంపుతో పోటాపోటీలు పడుచున్నట్లున్నవి. ౫౭ గురు సభ్యులతోకూడిన శాసనసభ యొకటి కొచ్చిక్ నందు కలదు. వారిలో ౩౭ గురు ఎన్నికసభ్యులుగలరు. సంఖ్యాబలము ఎన్నికసభ్యులకే గలదు. ఈ విషయమునందు కొచ్చిక్ సంస్థానము మైసూరును వెనుకపడవేసినది. అతడు మన మనుకొనుచున్నంతగా, వెనుకపడియుండుటలేదు. ఈ రెండు సంస్థానముల (కొచ్చిక్, మైసూరు) కన్న తిరువాన్కూరు సంస్థాన యవరాజు చాలా అభివృద్ధి మార్గమందున్నాడు. అతడు సింహాసన మధిష్ఠించుట, రెండవశాసనసభా నేర్పాటు ఒకేసారి జరిగెను. ఆపై సభ క్రిందిసభకు విషయసూచికగా యుండును. పై సభ క్రిందిసభవారి ఉడుదుడుకు పనులను నరికట్టి, విమర్శించి, నిర్ణయములు గావించును. గాన అచట రెండవ సభ యుండుట అవసరమాయెను. కొచ్చిక్ శాసన సభయందువలె, తిరువాన్కూరునందలి క్రిందిశాసనసభకు ఎన్నికసభ్యులు అధికసంఖ్య కలిగియున్నారు. మొత్తం ౭౨

సభ్యులలో ౪౯ మంది ఎన్నుకొనబడినవారు. ౧౩ అనధికార నియమిత సభ్యులు, ౧౦ మంది అధికారసభ్యులుందురు. మైసూరునందు, మీకొక శాసనసభ కలదు. శాసనసభ యందలి ప్రతినిధులు, శాసనములు చేయుటయందు అధికార ముగలవారుకారు. అయ్యది పండితపరిషత్తును బోలియున్నది.

వివాహ సదస్యముతోకూడ పోల్చవచ్చును. అధికారము నందున్న ప్రభువుల నాశీర్వదించు హక్కునుమాత్రమే కలిగి యున్నారు. బ్రాహ్మణులు వివాహవేళలందు వధూవరుల నాశీర్వదింతురు. సంభావన చాలినంత యివ్వనిచో, చాలదని తగాదా చేయుదురు. అట్లే, ఈ శాసనసభ సభ్యులకు మొర డెట్టుకొను హక్కు మాత్రము పూర్తిగా కలదు. లేక రాజా శ్రితుల కూటమనవచ్చును. గానప్రణాళికనుండి రద్దుచేయు టయే మంచిది. మీ శాసనసభయందు ఎన్ని కసభ్యుల సంఖ్య చాలినంతగాలేదు. ౫౩ మందిలో ౨౧ మంది మాత్రమే ఎన్నికసభ్యులున్నారు. ౨౦ మంది నియమిత సభ్యులు గలరు. ౫ గురు అధికారసభ్యులున్నారు. గాన మీరు కొచ్చి, తిరు వాన్కూరులకంటె చాల వెనుకబడియున్నారు. నేడు అమలు నందున్న రాజ్యాంగమును గూర్చి వివరించుచుంటేనేగాని మరేమియులేదు. మీకు ఉద్రేకము కలిగించుటకును, ఆందోళనచేయ పురిగొల్పు నుద్దేశ్యముతోను చెప్పటలేదు. మీ పరిస్థితులను, మీ యిరుగుపొరుగు సంస్థాన పరిస్థితులతో పోల్చి తని. ఈ మూడు సంస్థానములందును, బాధ్యతాయుత పరిపాలనా స్థానకు పరిస్థితులు అనుకూలముగా యున్నవి.

ప్ర జాం దో శ న

ప్రస్తుతపరిస్థితులను గమనించినను, క్రమాభివృద్ధిని సూచించు చరిత్రాంశములబట్టి యోచించినను, బాధ్యతాయుత పరిపాలనావిధానము వెంటనే అమలుపర్చుటకు వాతావరణ మనుకూలముగా యున్నదని తెలుసుకొనకపోదు. గాన వెంటనే బాధ్యతాయుత పరిపాలనావిధాన మమలు పర్చుటయే ముఖ్యకర్తవ్యము. ప్రజలు కోరకమునునే ప్రజాప్రాతినిధ్య సంస్థల నెలకొల్పిన గౌరవము మైసూరు ప్రభుత్వము పొందియుండెను. అయితముగా ప్రసాదించిన హక్కుల విషయము గర్వింపదగినదైయుండ, ప్రజలు మరి కొన్ని హక్కులను యాచించుచున్నప్పుడు వెంటనే ప్రసాదించుట ఎంతయో గర్వించవలసిన విషయము కాగలదు. కుమారుడు కోరనిదే మిత్రులను కొనిపెట్టు తండ్రి యుండునా? అటుల కొనిపెట్టువాడే యగుచో, ఆకలిగొని అన్నముకొరకై ఏడ్చు కుమారునికి అన్నము పెట్టకుండ గలడా? అధికారము నిర్వహించిన పెద్దలు, రాజకీయ వేత్తలు, ఈ సంస్థానమునందు బాధ్యతాయుత పరిపాలనా విధానము నెలకొల్పుట అవసర కర్తవ్యమని సూచించి యుండిరి. బెంగళూరునందు ౧౯౨౮-౨౯ సంవత్సరములలో జరిగిన అల్లరుల సందర్భమున సర్. యం. విశ్వేశ్వరయ్య గారి అధ్యక్షతక్రింద నొక విచారణ సంఘము నేర్పర్చబడి యుండెను. ఆతడు, తన నివేదికయందు, వెంటనే బాధ్యతాయుత పరిపాలనను స్థాపించుటయే, అన్ని అశాంతులు శాంతించుటకు పరిహారము కాగలదని సూచించెను. సర్. యం.

విశ్వేశ్వరయ్యగారు నిష్పలు గ్రాకు సహాయ నిరాకరణ వాది కాడుగదా; కాంగ్రెసువాదికూడ కాడే!! మొత్తము నకు మైసూరు రాజ్యమునకు చెందినవాడుకదా! మీరు బాధ్యతాయుత పరిపాలనను కోరుటయందు అసహజమేమియు లేదు. నాగరకతాభివృద్ధి పొందిన ఈరోజులలోకూడ ప్రజా ప్రభుత్వములకు వ్యతిరేకముగా యుండుట ఉపయోగకరమైన పద్ధతి కాదు. ఇప్పుడు మూడురకముల ప్రభుత్వ విధానములు ప్రపంచమునం దమలులోనున్నవి. ఇంగ్లాండు, ఫ్రాన్సుదేశములయందలి ప్రభుత్వములవంటి, బాధ్యతతోకూడిన కార్య నిర్వాహకవర్గముగల ప్రజాప్రభుత్వ పద్ధతిని వ్యవహరించు రాజ్యములు కొన్ని గలవు. మరికొన్ని రాజ్యములయందు ఫాసిస్టు పద్ధతిని పరిపాలన జరుగుచున్నవి. ఇక మిగిలిన కొన్ని రాజ్యములందు, ప్రజా సంస్థలను తొలగించి సోవియట్ విధాన మవలంబించి పాటకపు జనులచే అధికారము నడుప బడుచున్నది. మైసూరు రాజ్యమందలి బాధ్యతగల రాజకీయ వేత్త లెవరును చివరి పద్ధతికి అంగీకరింపడనుట నిశ్చయము. గాన ఇంగ్లాండుదేశమునందున్న ప్రజాప్రభుత్వవిధానమునో-ప్రజాప్రభుత్వ విధానము అపజయము గాంచినదని తలంచుచో,—ఫాసిస్టువిధానమునో, లేక సోవియట్ విధానమునో చేపట్టవలసియుండును. మైసూరుప్రభుత్వము ఫాసిస్టువిధానము వంకకు మ్రొక్కుచో, ప్రజలు సోవియట్ విధానము వంకకు మరలుదురు. ఈ అతివాద పద్ధతులను వదిలి, తెలివిగల రాజకీయవేత్తలందరు, మధ్య మార్గమగు ప్రజాప్రభుత్వ

విధానమును చేబట్టుట తెలివిగలపని. ప్రస్తుత మైసూరు పరిస్థితుల గమనింపుడు.

కార్యనిర్వాహక వర్గము.

విద్యావందుడు, నవనాగరికుడునగు భారతీయుడు మీకు ప్రధానమంత్రీగా యున్నాడు. వీరుచాలకాలము మహారాజువారి ఆంతరంగిక కార్యదర్శిగాయుండెను. ఆతడా స్థానమువదలగనే, ఆస్థానమునందు ఆంగ్లేయుడు నియమించఁపడెను. ఆ ఆంగ్లేయుడు మద్రాసుప్రభుత్వ సివిలియన్ శాఖకు చెంది, ఉద్యోగమునుండి విరమించినవాడు. గత ౧౧ సంవత్సరములనుంచిమీ వద్దయున్నాడు. విద్యుచ్ఛాఖ్యాధికారి ఆంగ్లేయుడు. మీస్థానికపరిపాలనా శాఖాధికారి, బెంగళూరునందు గడిచినసారి అల్లరులు జరిగినప్పటినుండి, రక్షణశాఖాధికారి, రైల్వేవీజెంటు- వీరందరు ఆంగ్లేయులే. మైసూరు, బెంగళూరునందలి ఇద్దకళాశాలా ప్రధానోధ్యాయు లిద్దరును ఆంగ్లేయులే. మెడికల్ కాలేజి (వైద్యకళాశాల) ప్రధానోపాధ్యాయుడు, వీరేగాక ప్రధానన్యాయస్థానాధికారి, సైన్యాధికారి- వీరందరును ఆంగ్లేయులే. న్యాయమూర్తి రీలేగారు సంపూర్ణ స్వాతంత్ర్యము పొందుహక్కు మైసూరుప్రజలకు ఎన్నటికిని కలుగదని నిర్ధారణగాచెప్పివేసెను. నూతనవిధానములేవి అమలుచేయవలసివచ్చినను, న్యాయమూర్తుల సలహాలను తీసుకొనిన రాజకీయవేత్త ఒక్కడునులేడు.

ఉదాహరణములు

మొదటి చా రెసురాజు ప్రతితీయబడినప్పుడు, ఎనిమిదవ ఎడ్వర్డురాజు పదభ్రష్టుని గావించినప్పుడు ఏన్యాయధీశుని



సలహాగైకొనబడెను? అన్ని విషయములయందును మనకు ఇంగ్లాండ్‌ ఆదర్శముకదా! మనమహారాజులకు ఇంగ్లాండు రాజుకన్న ఆదర్శపాత్రుడేవరుండును. వారికి (ఇంగ్లాడురాజుకు) వీరు (సంస్థానాధీశులు) సామంతులైయున్నారు. ముఖస్తుతులకు ప్రత్యామ్నాయమే అనుకరణము. ఇంగ్లాండు దేశపు రాజు చట్టబద్ధమైన ప్రభువు. మరియు ఇంగ్లాడురాజ్యమునందు రాజే ప్రధానపురుషుడు (సభాపతి). ఎనిమిదవ ఎడ్వర్డు ప్రభువు యువరాజుగాయున్నప్పుడు, సామ్రాజ్యమందంతటను మంచిపలుకుబడిని సంపాదించియుండెను. ఆతడు, తన ఇంగ్లాడు దేశపు వ్యాపారాభివృద్ధికై తన పలుకుబడిని వినియోగించుచుండెను. ఆతడు బ్రేజిల్ పట్టణమునకు వెళ్ళినప్పుడు అచ్చటి రైల్వేకంపెనీవారికి కావలసిన విద్యుచ్ఛక్తి యంత్రములకై 30 లక్షల మిలయన్ల కంట్రాక్టును ఒక ఇంగ్లీషుకంపెనీ వారికి యిప్పించినట్లు సగర్వముగా చెప్పకొనియుండెను. ఇట్టివాడు బ్రిటిష్ సింహాసన మధిష్ఠించెను. ఇతడు బ్రహ్మచారి. ఒకరోజున బ్రిటిష్ ప్రధానియగు బార్డ్లెవిక్ ప్రభువున్నూ, కాంటర్బరీ ప్రధానమతాచార్యులగు ఆర్చ్ బిషప్ గారున్నూ, రాజును సందర్శించవెళ్ళిరి. మెల్లగా పట్టాభిషేకమునకు సంబంధించిన ప్రసంగము లేవతీసిరి. ఈ కింది సంభాషణ జరిగెను:—

ప్రధానమంత్రి:- పట్టాభిషేకము విషయమేమందురు.

రాజు:- సంతసమే. సంసిద్ధుడను.

ప్రధానమంత్రి:- మహారాణిగారి మాటయేమి?

రాజు:- వివాహాఖర్చులనిమిత్తం అలవెన్ను మంజూరి చేయవలసినదని యంతకుమున్నే కోరియుంటినిగదా!

ప్రధానమంత్రి:- ఎవరిని పెండ్లాడుదురు?

రాజు:- నేను ప్రేమించినకన్యను.

ప్రధానమంత్రి:- వీలుకాదు.

రాజు:- మీరు ప్రేమించినకన్యలను మీరు వివాహమాడు చుండుటలేదా?

ప్రధానమంత్రి:- మేము ప్రేమించినకన్యలనే మేమువివాహ మాడుచున్నాము.

రాజు:- అయినచో మీవలె, నేనేల వివాహమాడకూడదు?

ప్రధానమంత్రి:- వీలులేదు. నేను ఈదేశపురాజునుకాను కదా!

రాజు:- మీమావిటవినను. నేవరించినకన్యనే వివాహమాడు దును.

ప్రధానమంత్రి:- తమకు, తాముప్రేమించినకన్య, ఇంగ్లాండు రాజ్యము-రెండులభించవు. వీనిలో ఒకదానిని వరించుడు.

రాజు:- నేను, ప్రేమించినకన్యనే వరింతును. రాజ్యమువలదు.

ప్రధానమంత్రి:- రాజ్యము వదలుకొన్నట్లు వ్రాసియుమ్ము.

రాజు ఈక్రిందివిధముగా వెంటనే వ్రాసియిచ్చెను:—

“ఎనిమిదవ ఎడ్వర్డురాజునైననేను, నాచేవరింపబడిన కన్యను వివాహమాడుటకు అంగీకరించనందుననూ, ప్రధాన మంత్రిచే నిర్ణయింపబడుకన్యను నేను వివాహమాడ నిచ్చ గించుటలేనందువలనను, నేను నారాజ్యధికారపదవిని వదలు

కొనుచున్నాను. ఇకముందు నేను నావారసులు, ఎవరిని ఎట్టి తగాదాచేయము. ఇదిసమ్మతినివ్రాసియిచ్చిన ఖరారునామా..

చూచితిరా! ఇంగ్లాండురాజుగారి స్థితియేయిట్లున్నది. ఒక మోటారులో కూర్చొనబెట్టి రాజుగారిని అదేరాత్రిసాగ నంపిరి. తెల్లవారుసరికి రాజు ఇంగ్లాండువదిలి వందలకొలది మైళ్లు దాటిపోయెను. ఎనిమిదవ ఎడ్వర్డురాజు, విండ్సరుప్రభువు గామారును. తదుపరి వివాహముచేసుకొనెను. వివాహము జరిపించిన పురోహితుడు తనపుద్యోగమునకు తిలోదకమిడ వలసివచ్చెను. అతనివివాహమునందు పాల్గొనుటకు అతని సోదరులు అనుమతింపబడలేదు. ఇంగ్లాండుదేశపురాజు, సభాపతి (అనగా పెద్దమనిషి) మార్గదర్శకుడు-గతి యిట్లున్నది. సంఘములో నూతనపంథా త్రొక్కెను. ఈతడు ఈమార్గము నకు ఆదర్శపురుషుడు. ఇతడు ఇక స్వేచ్ఛగా తనకొత్తపుంతలను నడిపింపగలడు. తనదేశపు వ్యాపారాభివృద్ధికి ఎంతేని ప్రయత్నించవచ్చును. పరిశ్రమల ప్రోత్సహించవచ్చును. అతని కిప్పుడు సివిల్, క్రిమినల్ న్యాయశాసనముల గొడవలేదు. కామన్సుసభను గూర్చినట్టిగాని, ప్రభువులసభకు సంబంధించినట్టిగాని చింత అసలేలేదు. తానుమాట్లాడవలసిన దానిని యింతకుముందు ప్రధానమంత్రియే వ్రాసియిచ్చెడివాడు.

ఒక వింతకథ

అయిదవజూర్జినిగూర్చి ఒకవింత కథకలదు. ౧౯౨౧-౨౨ సంవత్సరములయందు ఇంగ్లాండు - ఐర్లాండులమధ్య పొట్లాటలు చెలరేగుచుండెను. ౧౯౨౧ జనవరి నుంచి ౧౯౨౨ నవంబరు వరకు బెర్ఫాస్టునగర వీధులందు హోరారా

హూరీ పోరాడుచుండిరి. ఐరిషు దేశభక్తులను రాత్రి ౧ గంట వేళయందు వారియిండ్లలో ప్రవేశించి, తలుపులుతట్టి, యింటి లోనివారినిలేపి, యింటిలోనివారు తలుపు తెరువగనే, యింటి వాని భార్యాపిల్లలు యిల్లువదిలి వెళ్లుటకు ౧-౨ నిమిషము వ్యవధినిచ్చి, ౧-౨ ని. ముగియగనే ఆయింటివానిని తుపాకి తోకాల్పించంపి ఆయింటిని తగలపెట్టుచుండిరి. ఈఘోరములు ౧౦ నెలలకాలము ఎడతెరిపిలేకుండ జరిగెను. ఐరిషువిప్లవ కాగులుమాత్రము తక్కువచేసిరా? బదులుకుబదులు తీర్పు చుండిరి. బెల్ ఫాస్టు నగరవీధులు రక్తమయములాయెను. చివరకు ౧౯౨౨ నవంబరు మాసమునందు తిరుగుబాటు నాయకుడగు 'డివెలరా' ను 'లాయడుజార్జి' పిలిపించెను. తిరుగుబాటునాయకునితో సలహాపడుటకు సిద్ధపడిన ప్రధాన మంత్రిపై కన్సల్వేటివ్ పక్షము ఆగ్రహవేళ పరవశులైరి. తిరుగుబాటు నాయకునితోగాక ఎవరితో సమాధానపడవలసి యుండునని లాయర్డుజార్జియనెను. ఈకథయంతయు పంచమ జార్జి చక్రవర్తిగారి కోరికపైజరిగెను. సార్వభౌముని ఉపన్యాసము మొదటలాయడుజార్జిగారిచే తయారుకాబడెను. ప్రధాన మంత్రి యుపన్యాసము తనకు నిరంకుశముగా కాన్పించినందున, రుచించలేదనియు, ఉపన్యాసము తయారుచేయవద్దనియు చక్రవర్తి ప్రధానికి తెలియజేసెను. ఆ ఉపన్యాసము నిలుప బడుటయు, వెనువెంటనే ఐరిషు ప్రజాస్వాంత్ర్య ప్రక

టనయు జరిగియుండెను. గాన మహారాజులుగాని, రాజులుగాని, సంస్థానాధిశులుగాని, మరెవ్వరైనగానిండు అధికారములు ప్రజాయత్తములు గావించుచో గౌరవింపబడుదురు. లేక అంటిపెట్టుకొని కూర్చొనగోరుచో, ఆపదవులు తమను వదిలిపోవును.



# మూడవ ప్రకరణము

ఇంకెన్నట్లు?

యితర సంస్థానములకన్న తక్కువ అధికారములుగల మైసూరు రాజుగారికి బాధ్యతాయుత పరిపాలనను ప్రసాదించు వాక్కు అసలున్నదా లేదాయని కొందరికి సందేహము కలదు. అన్ని సంస్థానముల సంధిపత్రములలోను ఒక సాధారణ నియమము కలదు. ఆ నియమము ప్రకారం గవర్నర్ జనరల్ అనుమతి పొందనిచే పరిపాలనావిధానములం దెట్టి మార్పులను చేయకూడదు. నేచెప్పినట్లు సాధారణనియమమే యగుచో దాటవచ్చును. లేక ప్రత్యేక నియమమే యగుచో, ఆ నియమము సంధిపత్రమునుండి తొలగించబడుటకై ఆందోళనము చేయవలసియుండును. ఎద్విధముగా చూచినను మహారాజుగారు బాధ్యతాయుతప్రభుత్వమును ప్రజలకు ప్రసాదించుటయే ఉత్తమపద్ధతి. అయితే వారు మనోనిశ్చయము చేసుకొనవలెను. అయితే వారెప్పుడు మన కోరికలు నీడేర్చు సిద్ధపడుదురు? ప్రజలు తయారైనచో ప్రభువుకూడ తయారగును. మీరు తయారుగాకుండ, ఊరక ఊడిపడునను నాశతో కూర్చొనవచ్చునదికాదు. కాంగ్రెసు విధానము చేపట్టి, సంఘమును కట్టుబాట్లతో నడుపుచూ, ఎంతటి త్యాగమునకైనను వెనుదీయనప్పడే మీకోరికలు నెరవేరగలవు. గాన పట్టుదలతో సక్రమాందోళన చేయవలెను. స్వాతంత్ర్యమును నది కోటిశ్వరులచే కొనతగిన వస్తువుకాదు. వారొకవేళ కొన



గల్గినను అయ్యది కోటిశ్వరులదగును. దుర్మార్గులు, రాక్షసుల దోచితెచ్చు వస్తువుకాదు. ఒకవేళ తేగల్గినను అయ్యది వారి పరమగును. గాన ప్రజలే సంస్థానాధీశునినుంచి సాధించవలెను. యుద్ధభూమియందు జానరాజుతో పోరాడి ప్రజలు స్వాతంత్ర్యమును సంపాదించగల్గిరి. అయితే బాధ్యతాయుత ప్రభుత్వము పొందుటకు ముందు మనము పాటించవలసిన నియమములు కొన్ని గలవు. ఒకటి ఐకమత్యత పెంపొందవలెను. ప్రత్యేక సంఘములు తమలో తాము ఐకమత్యత కొరకై ప్రయత్నించిన చాలదు. అన్ని సంఘములు ఐక్యకంఠముతో తమ హక్కులను కోరవలెను. ఈ విషయమునందు కొచ్చిక్, తిరువాన్కూరు రాజ్యములకన్న మైసూరు ముందంజవేసినది.

మతము వేరుపురుగువంటిది.

జాతీయతకు, మతము వేరుపురుగువంటిది. మైసూరు ప్రజలు మతకలహముల స్థితిని దాటిరి. కొచ్చిక్, తిరువాన్కూరు సంస్థానములందలి ప్రజలు మతద్వేషమును పోగొట్టుకొనుటకై విశ్వప్రయత్నములు గావించుచున్నారు. తిరువాన్కూరు జనాభా ౫౦౫ లక్షలు. అందు ౧౬ లక్షలు క్రైస్తవులు. ౩౪ లక్షలు హరిజనులు, ౮ లక్షలు ఈడిగవారు. వీరందరు అస్పృశ్యులేగాక గ్రామబాహ్యులు. ఈ మూడు వర్గములవారు ఏకీభవించి అధికసంఖ్యాకులైరి. వీరి మొత్తము జనసంఖ్య ౨౭౪ లక్షల మందియైరి. ప్రతివిషయము మతద్వేషితో చూడబడుచున్నది. చిన్న ఉద్యోగముగానిండు, పెద్దదిగానిండు ఏ శాఖకు చెందినవాని కాయుద్యోగము

లంభించెను—మహమ్మదీయునకా, ఈడిగవానికా లేక  
మరెవ్వనికనితర్కించుకొనుచుందురు. అంతమాత్రముచే అచట  
మతద్వేషము తీవ్రముగా యున్నదని తలచకుడు. క్రైస్తవు  
లలో పలుశాఖలు కలవు. కొచ్చిక్, తిరువాన్కూరు సంస్థాన  
ముల రెంటియందును మొత్తం ౧౬ అంతఃశాఖలుగలవు.  
రోమన్ క్యాథలిక్కులు, ప్రెస్బిటరేనియన్లు, అమిరికన్  
బాప్టిస్టులు, మార్తమేట్ క్రైస్తవులు, లాటిన్ క్రైస్తవులు,  
అంటోచ్ దేవాలయమునకు చెందిన క్రైస్తవులు, సైయేరి  
యన్ క్రైస్తవులు మొదలుగాగల పలుశాఖలుగలవు. ఏ  
ఉద్యోగమునందైనను ఒకనిని నియమించవలసినప్పుడు, ప్రతి  
సంఘమువారును, తమ తమ సంఘములు ఎంతమంది ఎన్ని  
ఉద్యోగములలో యున్నారను వివాదము బయలుదేరు  
చుండును. వారి రాజకీయములంతయు ఉద్యోగపంపకములకు  
సంబంధించియున్నవి. పలవులు చిలవలుగా విభజింపబడి,  
చివరకు ఈ సాంఘిక పోరాటము అంత్యదశకు వచ్చినది.  
ఇప్పుడు దృష్టి విశాలాశయముల వైపుకు సారింపబడినది.  
ఇకముందు రాబోవు మార్పు తిరువాన్కూరునందు బాధ్య  
తాయుత పరిపాలనావిధానము అమలునకు వచ్చుటయే.  
మతపక్షిక్షబుద్ధి యింకను పూర్తిగా పోలేదు. ఈసమస్యయే  
ప్రభుత్వమును చీకాకుపర్చుచున్నది. ప్రతి సంఘమును ఈ  
లోపమును బాగుగా గ్రహించిరి. ప్రజలుకూడ ఈ కళంక  
మును పోగొట్టుకొన ప్రయత్నించుచున్నారు. అదృష్టవశమున  
మైసూరు ప్రజలు ఈ మార్పులన్నియు దాటిరి. ౧౯౩౦ సంవ  
త్సరమువరకు మైసూరు రాజకీయములు ప్రజామిత్రసంఘము

వారిచే నిర్వహించబడుచుండెను. ఆ సంఘమునకు విశాలాశయములు లేవన వీలులేదు. కాని, మతపాక్షిక దృష్టి మాత్రముండెను. ఈ సంఘము జస్టిసుపార్టీలో నుంచి పుట్టిన పిలకను బోలియుండెను. దానితరువాత ప్రజాసంఘమనుపేర నూతన సంఘమొకటి కార్యరంగమున ప్రవేశించెను. ఆ సంఘము బాధ్యతాయుత పరిపాలనతోబాటు, మతవిషయములయందు కూడ జోక్యము కలిగించుకొనుచు పనిచేయుచుండెను. క్రమమార్పులో యియ్యది అభివృద్ధిసూచకమని ప్రతివారును స్పష్టముగా గ్రహించగల్గుదురు. త్వరలోనే పై రెండు సంఘములను ఒకటిగా మారెను. తమ ఉభయుల మధ్య గల భేదములు, మూడవవర్గమునకు స్థానమిచ్చుచున్న పని గ్రహించిరి. గడిచిన జనవరియందు శాసనసభకు అభ్యర్థుల నిల్పిరి. ఎన్నికలలో అధికస్థానముల బడిసి విజయము గాంచిరి. ఎన్నికలకు నిలిచిన కాంగ్రెసుసంఘమువారు జయము గాంచజాలకపోయిరి. ౧౬ అక్టోబరువరకు ఈ పద్ధతి సాగెను. ఆ శుభదినమున మూడు సంఘములవారును ఏకీభవించిరి. అందుచే నేడు మైనూరునందు ఒక సంస్థానకాంగ్రెసు సంఘము మాత్రమే పనిచేయుచున్నది. ఏ ఇతర సంఘముకూడ జాతీయసంఘముకాక కుక్కగొడుగు పార్టీలెయున్నవి. నిన్నటిదినము 'ముస్లింహాలు'నందు "డాక్టరు పట్టాభి, మెహతా గార్లకు జబాబు" యిచ్చు నిమిత్తము ఒక సమావేశము జరుపబడెను. దాదాపు ౨౦ మంది మిత్రులు సమావేశము నందుండిరి. ఈ బ్రహ్మాండమైన, అసంఖ్యాకుల సమావేశము చూడుడు, ఆ సభను చూడుడు. ఈ సభయందు ౨౦౦౦౦

మందికి తక్కువ యుండరు. ఆ సమావేశకులు ప్రభుత్వము వారికి నిజపరిస్థితులను తెల్పుచున్నట్లున్న తోచును. విరిగిన దూలముగల యింటిలో గాక, గట్టి దూలములతో ప్రమాదములేని యింటియందుమాత్రమే నివసించకోరుదురు. ఇయ్యది అందరెరింగిన సామాన్య విషయమే. గాని, నిన్న మొన్న పుట్టిన కాంగ్రెసు, ఎంతైనను, నూతన సంఘమే. కాంగ్రెసు ఆదర్శములను చేపట్టెను. క్రొత్తగా పుట్టిన సంఘ మగుట దానిని నిరుత్సాహపరచకూడదు. ప్రతి అనుభవజ్ఞుడు నూతన పురుషుని, తక్కువయని తలంచుట సహజము. అయితే ఆరంభదశ దాటకుండ నెవ్వరును అనుభవజ్ఞులు కాజాలరుకదా!

### మనకర్తవ్యము

మిగతా రెండుసంఘములను కాంగ్రెసునందు లీన మగుట కంగీకరించినందుకు వారినభినందించ వలసియున్నది. ఇప్పుడు మనము ఎక్కగీవముగా ఐక్యకంఠముతో మనకోరికలను తెలుపగలము. ౫ వ మార్చి తేదీన జరుగనున్న ఎన్నికలసందర్భమున మనబలమును ఋజువుచేయగల్గుదుమనుట గర్వింపదగినవిషయము. అటుల ఋజువుచేయ గల్గినప్పుడు ప్రజలకోరిక న్యాయమైనదికాదని ఏధీరుడు నిబ్బరముతో చెప్పగలడు? ఈ విషయమునే మరొకదృష్టితోకూడ పరికించ వచ్చును. అయ్యది చరిత్రాధారములకు సంబంధించినవిమర్శ. ఈసంస్థానపరిపాలనా విధానమందు మార్పు ౧౮౮౧ సంవత్సరమునందు ప్రారంభమాయెను. ౧౮౮౧ సంవత్సరము నందు మీకు ప్రజాప్రతినిధిసభ ప్రసాదించబడెను. అయ్యది

ఆనాటిప్రజల ఆందోళనాఫలితమై యున్నది. కాంగ్రెసు యువకులీవిషయము యింకనూ తెలుసుకొనియుండలేదు.

ఆకాలమునందు శ్రీరంగాచార్యులవారు మంత్రిగా పనిచేయుచుండిరి. ఈ ప్రజాప్రతినిధిసభను ప్రసాదించినది మంత్రియగు రంగాచారిగారనుటకన్న, సర్కార్ యనుట సత్యము వచించినట్లుగును. ఆతడు మహారాజుగారికి విద్యాబోధకుడుగా యుండెను. ప్రజాందోళన శాంతింపజేయుటకు, ప్రజాప్రతినిధిసభను నెలకొల్పుటయే సరియైన ప్రతిక్రియయని మహారాజుగారికి సలహాయుచ్చెను. ఆసలహాపైననే స్థానిక స్వపరిపాలనాసంస్థలను నవివేలసెను. ఆకాలమునందు లార్డు రిప్పన్ వైస్రాయిగా పనిచేయుచుండెను. స్థానిక స్వపరిపాలనాసంస్థలు భారత స్వపరిపాలనయను విషయములు అంతకు ముందునుంచియే గాలిలో తేలి యాడుచుండెను. ఆగాలి సంస్థానములకుకూడ సోకెను. కోరికలు సరిహద్దులదాటకుండ నాప్రజలిన వారెవరునులేరు. మీ సంస్థానము బ్రిటిష్ యిండియాకు సంబంధించిన జిల్లాలనడుమయున్నది. అరవజిల్లాలగు ఉత్తర ఆర్కాటు, సేలం, కోయంబత్తూరు జిల్లాలున్నా, మలబారుకు చెందిన ఉత్తరకనరా, దక్షిణకనరా, ధార్వారుజిల్లాలున్నా తెలుగుజిల్లాలగు అనంతపురం, కడప, చిత్తూరుజిల్లాలున్నా గలవు. మీరీతోమ్మిది జిల్లాలమధ్య బంధించబడియున్నారు. మీరాజ్యపు అత్యధికపు పొడుగు ౨౦౦ మైళ్లున్నా, వెడల్పు ౮౦ మైళ్లున్నా గలదు. మీరాజ్యపుమధ్యనుంచి బ్రిటిష్ యిండియాకు వెళ్లదలచుచో, ఆవైపున ౧౦౦ మైళ్లు, ఈవైపున ౪౦ మైళ్లు వెళ్లినచాలును

ప్రజలు ఎల్లప్పుడు వచ్చిపోవుచుందురు. మీమామధ్య యిచ్చి పుచ్చుకొట్లకలవు. బ్రిటిష్ యిండియా, బెంగుళూరులమధ్య వ్యాపారసంబంధముకలదు. మీరు మాబియ్యమును తిందురు. మేము మీఆలుగడ్డలకొందుము. గాన మీరు ప్రత్యేకించి లేరు. మీకు ప్రత్యేకమునుండు నభిలాషయేయున్నచో, మీదసరా మహూత్సవములకు, మాబ్రిటిష్ యిండియా పెద్దలకు ఆహ్వానములేల పంపుచుందురు? మీరు మీప్రవర్తనను చక్క-బరచుకొనకుండ, చీటికిమాటికి, మమ్ములబయటి వారమని యనకుడు. మిమ్ముల ప్రస్తుతస్థితిలో విడువజాలము. మనల నొకటిగా సమాఖ్య బంధించివైచినది. గాన మాభావములు ఈ సరిహద్దులదాటి మీహృదయాంతరాళమునందు స్థానమేర్పర్చుకొనుచున్నవి. బ్రిటిష్ యిండియానుండు స్థానిక సంస్థలు ఎర్పర్చబడినప్పుడే మీరు శాసనసభను పొందితిరి. గాన ఇప్పుడు మీరభివృద్ధిమార్గమునందొక అడుగుముందు కిడుదు.

—



# నాల్గవ ప్రకరణము



సింహావలోకనము.

గడచినసభలో, మాకు మొదటిసారి ౧౯౦౯ సంవత్సరమునందు మింటో-మార్లే సంస్కరణములు ప్రవేశపెట్టబడెనని నేను చెప్పియుంటిని. ౩ సంవత్సరములుముందే మీకు శాసనసభవచ్చెను. ౧౯౨౦ సంవత్సరమునందు మాంటాగు-చెల్ముసుఫర్డు సంస్కరణములు వచ్చెను. మీరో! ౧౯౨౩ సంవత్సరములో పొందితిరి. ఈప్రకారం సంస్కరణములు మద్రాసునుంచి మైసూరుచేరుటకు ౩ సంవత్సరములుపట్టెను. మాకు చివరసారి ౧౯౩౫ సంవత్సరమునందు నూతనసంస్కరణలు ప్రసాదింపబడి, ౧౯౩౭ సంవత్సరమున అమలుకు వచ్చెను. మద్రాసురాజధానివారు నూతనసంస్కరణములు పొందగల్గిరేయను తొందరయే మీఆందోళనకు, అశాంతికి కారణములు, గాన మీరు మీపొరుగువారగు మద్రాసురాజధాని ప్రజలతో అన్నిరకముల సంబంధము కలిగినవారైతిరి. ఏదో పైపైపుట్టిన ఆందోళనయనిగాని, లేక బయటివారి ప్రేరణయనిగాని ఈసభను చూచినవారెవరనగలరు?

మీవ్యవహారములయందు శ్రద్ధతీసుకొనుచున్నందుకు ఎవరైన కాంగ్రెసును తప్పుపట్టగలరా? మీవ్యవహారముల గూర్చి మాట్లాడుచుంటిననిన, సంస్థానములగూర్చి మాట్లాడుచుంటినని నాభావము. మీరు సరియగు శ్రద్ధతీసుకొనుట

లేదని మీపై నిందమోపుచున్నాను. మీరందరు కాంగ్రెసు నందు పాల్గొనియున్నచో, మాకు అభేద్యమగు బలము చేకూరియుండెడిది. మీరామహాసంస్థనుగూర్చి యోచించక పోవుటయేగాక లక్ష్యపెట్టనైనలేదు. మీరింతవరకును వైతొ లగియుంటిరి. మీరు, మీమహారాజులను, మంత్రులను, వారి ఆడంబరములను, చూచి పొంగిపోవుచుంటిరి. ప్రాతకాలపు ఆడంబరములు మిమ్ముల వ్యామోహపర్చుచున్నవి. మమ్ముల వదిలితిరి. మహాత్మాగాంధీగారిచే తయారుచేయబడిన నియమావళిప్రకారము ౧౯౨౦ సంవత్సరమునందే మీరు కాంగ్రెసుమహాసభకు సభ్యులుగాచేరు హక్కుగలిగియుంటిరని మెహతాగారు మీకు కాంగ్రెసుతీర్మానములను చదివి విని పించిరికదా! ఇకయోచించుడు. మనము సంపాదించిన సంస్కరణలు, కాంగ్రెసు డెప్పడెప్పయేవిధముగా మార్పులుపొందు చూవచ్చినది, వాటితోబాటుసంస్థానములందే మార్పులుకలిగినది గమనింపుడు. ౧౯౧౯ లో మాకు ఛెల్సుస్ ఫర్డ్ సంస్కరణచట్టము లభించెను. ౧౯౨౦ సంవత్సరములో సైమన్ కమిటీ ప్రకటింపబడెను. సహజపద్ధతిని సంస్థానములగూర్చిన యోచనలు కాంగ్రెసుదృష్టి నాకర్షింపజూచెను. ౧౯౨౨ సంవత్సరపు మద్రాసుకాంగ్రెసు సమావేశములో సంస్థానములయందు ప్రజాప్రతినిధిసంస్థల నెలకొల్పి బాధ్యతాయుత స్వపరిపాలన విధానములు పర్చవలసినదిగా సంస్థానాధీశులనుకోరుచూ, నొకతీర్మానముగావించబడియుండెను. ౧౯౨౩ సంవత్సరపు సర్వపక్ష సమావేశమునందు కాంగ్రెసు మామూలపాటగా యుండిన, “సంస్థానముల ఆంతరంగిక వ్యవహారములయందు

కాంగ్రెసుజోక్యము పుచ్చుకొనజాలదు.” అనుభాగము వదిలి వేయబడెను. మీమైసూరుప్రతినిధులు కలకత్తాకాంగ్రెసు సమావేశమునకుహాజరై, యీమార్పుకొరకు పట్టుబట్టిరి. ౧౯౩౫ సం॥ లో తిరిగి యీసమస్య పైకివచ్చెను. వరుసగా శ్వేతపత్రము, జాయింటుకమిటీరిపోర్టు, యిండియాసంస్కరణ శాసనము-ఈక్రమములను ఒకటివెంటనొకటి అమలుకువచ్చుటచే ఆరోజులలో కాంగ్రెసుకు తీరుబడిలేకుండెను. ఈమార్పులు తీవ్రవిమర్శనలకు గురియయ్యెను. చివరకు కాంగ్రెసునందు కలతలకుకూడ దారితీసెను.

#### మహాత్ముని శపథము

౧౯౩౪ సంవత్సరమునందు, గాంధీమహాత్ముడు కాంగ్రెసును వదిలి వెళ్లుటకుగల మూడుకారణములలో సంస్థానసమస్య యొకటిగాయుండెను. మహాత్ముడు కాంగ్రెసునుండి విరమించెను. అప్పటినుండి సంస్థానప్రజలు కాంగ్రెసును వెంటాడి, వెంటాడి, చివరకు కాంగ్రెసు సంస్థానవ్యవహారములయందు పూర్తి బాధ్యత వహించునట్లుచేసిరి. ఈరోజుకాంగ్రెసు సంస్థాన వ్యవహారములలో జోక్యముకలిగించుకొనుచున్నదనిన సంస్థాన ప్రజల కృషియేకారణము, వేరుకాదు. గాన మైసూరు ప్రజలు కాంగ్రెసుపద్ధతినే ననుసరించదలచుచో, ఆప్రణాళికనే, ఆ విధానమునే చేపట్టవలసియుండును. కాంగ్రెస్సనిన... కాదు. పైపూతమెరుంగులుకావు. అయ్యది కట్టుకథయుకాదు. కాంగ్రెసు మైసూరుప్రజల హృదయాంతరాళములయందు ప్రవేశించి స్థానమేర్పర్చుకొని స్థిరపడినది. ఈమధ్య సర్. కీ. శేషాద్రి అయ్యర్ గారు ఒకగ్రంథములో “ప్రజాప్రతినిధి

సంస్థలతోకూడిన బాధ్యతాయుత పరిపాలనా విధానము మైసూరునందేర్పడవలెనని, జాతీయసంస్థ నొకటి నెలకొల్ప బడుట అవసరమ". ని వ్రాసినట్లు చదివియుంటిని. సమర్థుడు ప్రజావంతుడు, దూరదృష్టితోకూడిన రాజకీయదురంధరుడునగు వాని యింతటి మంచిసలహాయుచ్చినందుకు మనమతని బహిరంగముగా కొనియాడవలసియుండును. ఈరోజున అట్టిజాతీయ సంస్థ మైసూరునందు నెలకొల్పబడినది. భారతదేశమున ఏకైక జాతీయసంస్థ కాంగ్రెసుగలదు. గాన మీరు నియమబద్ధదృష్టితోచూచినను, చారిత్రకదృష్టితోచూచినను లేక ప్రస్తుత పరిస్థితుల ననుసరించిచూచినను, లేక మరేదృష్టితో పరికించి నను బాధ్యతాయుత పరిపాలనావిధానమును వెంటనే అమలు పర్చుట కనీసధర్మమని తెలియగలదు. ప్రజాందోళన చులకనగాచూచిన చూడవచ్చును. ధనవంతుడు తనదివ్యమందిరమందు నివసించుచూ, పూరిగుడిసెలు, మట్టికొంపలలో నివసించు బీదవానినిగూర్చి, అతని దుర్భరదారిద్ర్యమునుగూర్చి తలచకపోవచ్చును. ఉన్నతోద్యోగమందున్న రాజకీయవేత్త తనచే నియమింపబడు తనకెందీ ఉద్యోగుల మాటలపై నాధారపడక, నిజపరిస్థితుల తెలుసుకొనదలంచుచో, వీధుల వెంటనడచుచూ, స్వయముగా కళ్లుపెట్టుకొని చూడవలెను.

వెనుకకు మళ్లకుడు

మీరు మా వెంటనుండి నడిచిరానిచో ఈ ప్రయాణము జయప్రదముకాదు. ఒక కుటుంబము ఒక గ్రామము నుంచి మరొక గ్రామము వెళ్ళుచున్నదనుకొనుడు. తండ్రిముందు పోవుచుండును. తల్లి వెనుకబడియుండును. ఆ ఉభ

యులపిల్ల చాలా వెనుకబడియున్నది. అయితే తండ్రి ముందు పరుగిడుచుండ, పిల్ల వెనుకబడియుండ, ఉభయుల వెనుకయున్న పిల్లకొరకును, ముందురుకుచున్న భర్తకొరకును తటాపటాయించుచుండు తల్లిని, పిల్లను, ఎటుల ముందు గ్రామమున కాతండ్రి చేర్చగలుగును? అటులనే సంస్థానములు, రాష్ట్రములు ఒకటివెంట నొకటి కలిసి నడువవలెను. రాష్ట్రములు సంస్థానములను వెనుకవేసి ముందుకు పోజాలవు. రాజకీయ జీవనమునందు యిరుపక్షములను చూడవలెను. హరిహరు లిద్దరుకలరు. ఒకరికొకరికి హెచ్చుతగ్గులులేవు. ఒకరు రెండవవానికి శక్తియందుగాని, అధికారమునందుగాని తీసిపోరు. మీరు మాతో కలిసి హరిహరులవలె యుండవలెనుగాని పక్షపాత వ్యాధిచే పడిపోయిన అంగమువలె యుండకూడదు. నాకుడిచెయ్యి, కుడికాలు ఆరోగ్యముగా యున్నంతమాత్రమున పరుగెత్తగల్గుదునా? శరీరములో చెడిన భాగము, మిగతాభాగమునకు భారముగా యుండునుకదా! తాము (సంస్థానప్రజలు) విస్తీర్ణమునందు ౩ వ భాగమును, జనాభాయందు ౪ వ వంతును ఆక్రమించియున్నారు. మీరు మమ్ముల పట్టుకొని వెనుకకు లాగుచో మేము ముందుకు సాగిపోగల్గునదెట్లు? మీతో సమాఖ్యయందు చేతులు కలిపి పనిచేయునదెట్లు? తల్లియు, బిడ్డయు, తండ్రివద్దకు చేరనైనవలెను, లేదా తల్లి బిడ్డవచ్చువరకైనను తండ్రి ఆగవలసి యుండును. ఉభయులు నడచుచునే యున్నచో, ఒకరి నొకరు కలుసుకొనజాలరు. గాన వడిగా నడువగల్గిన తండ్రి ఆగవలసియుండునుకదా! ఈ ఉద్దేశ్యముతోనే సమాఖ్య

నొకదానిని ఇంగ్లీషువారు కల్పించిరి. బ్రిటిష్ వారు రాష్ట్రములపై తమ అధికారమును కోల్పోయిరి. వ్యాపారమా సన్నగిలినది. గౌరవప్రపత్తులు అంతర్ధానమైనవి. తట్టబుట్టలు నెత్తిన వేసుకొని త్వరలో తర్లవలసిన స్థితివచ్చినదని వారు గ్రహించగల్గిరి. వెళ్ళకుడు, మాతోబాటు యిచ్చటనే, మాపై అధికారులుగా గాక, మాతోబాటు స్నేహితులుగా నుండుడంటిమి. గాని వారా సరిహద్దులదాటి సంస్థానముల యందు ప్రవేశించి యిచ్చట తమ అధికారమును బలపర్చుకొన జూచుచున్నారు. హైదరాబాదునందు ౬ గురు ఆంగ్లేయులు ప్రభుత్వోద్యోగములయందున్నారు. భ ర త పూ రు ఆంగ్లేయోద్యోగుల వశమందేయున్నది. నాభారాజ్యము ఆంగ్లేయుని ఏజెన్సీకింద పరిపాలనకిందజరుగుచున్నది. ఇందూరు రాజ్యమును నాభాతోబాటు చెప్పవలసినదే. పాటియాలా సంస్థానమునందు పనిచేయువారందఱు ఆంగ్లేయులే. ఆళ్వారు, జోధపూరు సంస్థానప్రధానమంత్రులు ఆంగ్లేయులే. జున్ గేడు సంస్థానములో ఆంగ్లేయుడున్నాడు. ౪౦ సంస్థానములు నేడు ఆంగ్లేయ అధికారులచే నిర్వహింపబడుచున్నవి. ఆంగ్లేయులు, సంస్థానములను గుఱ్ఱములపై నెక్కి బ్రిటిష్ యిండియా ప్రజలపై తుపాకులను గురిపెట్టిరా? యన్నట్లున్నది.

మీ భవిష్యత్తు—కర్తవ్యము.

మీరు త్వరలో బాధ్యతాయుత పరిపాలన సాధించ జాలనిచో, బ్రిటిష్ వారు కోటలో ప్రవేశించి, టిప్పుసుల్తాన్ ను జయించి, శ్రీరంగపటం కోటను స్వాధీనపర్చుకొని నందు ప్రవేశించిన సమయమునందు కోటలోనున్న ధైర్యహీనులగు



సైనికులను బోలియుందురు. మీరు హిందు దేశపు వేరుపురుగులనబడుదురు. మరియు బ్రిటిష్ వ్యాపారమునకు, పరిపాలనాధికారమునకు అవకాశము కల్పించినవారగుదురు. స్వరాజ్యము మనలకు స్వస్తి చెప్పిపోవును. మీ మీ స్నేహముల త్రేంచి వేసి, మిమ్ములను ద్రిక్తులజేయు నుద్దేశము మాకు లేదు. కాంగ్రెసు కార్యక్రమమంతయు సత్యము; అహింసలపై నాధారపడియున్నది. మేము వెళ్ళిన అన్ని చోట్లయందును అహింసా సిద్ధాంతమునే బోధించితిమి. ఎట్టి ఉద్దేశము కలిగించు పరిస్థితులందైననూ, సహనము కలిగియుండవలెనని బోధించితిమి. ఉద్యోగస్తులను వ్యక్తిపరముగా విమర్శించ కూడదనియు, నిందాగర్భిత వాక్యములతో తూలనాడకూడదనియు చెప్పితిమి. రాజ్యాంగ చక్రమునందు వారు పనిముట్లవలె నున్నారు. వారు నిస్సహాయులు. పరిపాలనాసంస్థను సంస్కరించుటయందే మీ సర్వశక్తుల పనిచేయవలెను. బ్రిటిష్ యిండియా యందలి ప్రభుత్వోద్యోగులు చెప్పనలవి గానంత రాజద్రోహపరులైయున్నారు. అయినను వారి సానుభూతినికూడ సంపాదించ ప్రయత్నించవలెను. మనము కసి తీర్చుకొనవలెనను తలంపులు మాని, క్షమాబుద్ధిని మనలో పెంపొందించుకొనవలెను. త్రికరణశుద్ధిగా అహింస నవలంబింపవలెను. బ్రిటిష్ యిండియా యందు జయప్రదముగా పనిచేసిన విధానము మీ కేల నుపయోగపడదు? తదితర మార్గములన్నియు కార్యకారి కానప్పుడు, అస్వతంత్రజాతికి సత్యాగ్రహ మొక్కటియే శరణ్యము. అన్నిటికన్న ఉత్తమమైనది. ఎట్టి సవాలునకైననూ సరియైన జవాబు కాగలదు. సత్యా

గ్రహి అపజయమునున దెరుంగడు. జయాపజయంబులు అతనికి సమానంబులు. ప్రతి అపజయము జయమునుసౌధమునకు సోపానములు. అపజయములు భూమియందు దాగియుండిన బునాదులవంటివి. ఇంతకుముందు మీకృషిచేసాధించగల్గినట్లే, ముందుకూడ కృషిచేయుచు సాధించి తీరుదురు. మీసంస్థానము చాలాఅభివృద్ధిని పొందియుండెను. నిన్నటి ముస్లింసభయందు ఒకమిత్రుడు తన ఉపన్యాసమధ్యమందు సర్. కె. శేషాద్రి అయ్యర్ గారు ఈనగరమునందు విద్యుచ్ఛక్తి నేర్పాటుచేసి స్విట్జర్లాండువలె శోభావంతమైన రైసని స్థాపించియుండెను. భద్రావతియను పరిశ్రమను స్థాపించి సర్. యం. విశ్వేశ్వరయ్యగారు తమసంస్థానమును బర్మింగుహముగాజేసెను. సర్. కాంతరాజ్ ఉర్సుగారు పట్టు పరిశ్రమను నెలగొల్పి జపానువలెచేసెను. చక్కెరపరిశ్రమను నెలగొల్పి సర్. యిస్మాయిల్ గారు జావాద్వీపమువలె చేసెను. నేను సర్. యిస్మాయిల్ గారికి మరొక గొప్పగౌరవమును సంపాదించగల్గు విషయమును సూచింతును. ఇచ్చట బాధ్యతాయుత పరిపాలనను నెలగొల్పి, ఇంగ్లాండురాజ్యమునకు తుల్యముగానొనర్చుగాకయని సవినయముగా కోరుచున్నాను.



# ప శ ం స

—:—

మృదాసునుండి శ్రీ. తాపీధర్మారావుగారి సంపాదకత్వమున వెలువడు 'కాగడా' అను పత్రిక యిట్లభిప్రాయమిచ్చుచున్నది:—

“దేశభక్తితోనిండి, విజ్ఞానాన్ని వెదజల్లుచూ ఉన్న ఈ ప్రచురణములు (ఒవ ప్రచురణము వరకు) మా కార్యాలయముచేరి మాకానందాన్ని నమకూర్చాయి. అయిదు, ఆరణాలకన్న ఎక్కువకాని స్వల్పవెలలకు, ఇంత చక్కని గ్రంథాలను ఇవ్వడం ప్రశంసాపాత్రం. ప్రజలకు—వినోదం కలిగించడంవల్ల గ్రంథమాలను అభివృద్ధి చేసుకొనేదృష్టి ప్రకాశకులకులేదు. ప్రజలకు ఈ దినాలలో అత్యవశ్యకమయిన విజ్ఞానం కలిగించాలి అన్న దృఢసంకల్పం ప్రతి ప్రచురణమునందు ప్రస్ఫుటంగా కనబడుతూఉంది. హైందవ ధర్మపీఠాలు, పాఠశాల స్వత్వములు, ప్రజలు ప్రభుత్వము, ఔంధు సంస్థానము, కమల్ పాషాజీవితము మొదలయిన పేరులే దీనికి నిదర్శనము. ఇలాంటి సంకల్ప ముండడంవల్లనే ఈ గ్రంథమాల ఆదరణయోగ్యం అవుతుంది అందులందరికీ. దీనికితోడు శైలిసుబోధంగాఉండి, ప్రతి అక్షరంలోనూ ఉత్సాహపూరితమయిన హృదయం కనబడుతూ ఉండడంవల్ల పుస్తకం తెరచింది మొదలు సంపూర్ణ చేసినంతవరకు విడిచిపెట్టడానికి వీలుండదు. మల్లంపల్లి సోమశేఖరశర్మ, డాక్టరు పట్టాభి సీతారామయ్య మొదలయిన ప్రముఖుల ఉపోద్ఘాతాలతోనూ, సురవరము ప్రతాపరెడ్డిగారి వంటి ప్రజ్ఞావంతుల రచనలతోనూ అలరారుతున్న ఈ గ్రంథమాల త్వరలో ఆంధ్రులందరి ఆదరమును పొందుతుందనీ, ఇంకా ఇలాంటి గ్రంథరాజాలతో ఆంధ్రులకు విజ్ఞానదానం చేస్తూఉంటుందనీ నమ్ముతున్నాము. వలయువారు దేశోద్ధారక గ్రంథమాల, ఇమాంబావివీధి, సికింద్రాబాదు అని వ్రాయాలి.”

—‘కాగడా’ ౧౪ ఫిబ్రవరి ౧౯౪౦ బుధవారము

ప్రిమియర్ ప్రెస్, సికింద్రాబాద్.

## ప్రజాభిప్రాయములు

### హైందవ ధర్మవీరులు

గ్రం: సురవరము ప్రతాప రెడ్డిగారు, బి. ఏ., బి. ఎల్.  
భారతి—యోధుల చత్రలను చక్కని భాషలో హృదయరంజకముగా వ్రాశారు.

గృహలక్ష్మి—హిందూదేశమున వివిధప్రాంతములనుండి యందలిచరిత్రములనుండి సంగ్రహించి కొందరి వీరుల గాథలను బాలబాలికకుగూడా నర్థమానట్లు తేటతెలుగున వ్రాసినారు.

ఆంధ్రవారపత్రిక—ఈ గాథలు చదివినకొలది పాఠకులకు ప్రాచీనజైభవము, మనపతనము కన్నులకుగట్టినట్లు గోచరించి రక్తము నుడుకై క్రకమానదు.

ఆంధ్రవాణి—ఆసేతుహిమాచలము నొక్కసారి సింహావలోకనమొనర్చి జాతి, మతవివక్షతలేకుండ చత్రిలనుండి రసగుళికలనేరి మన కందించినారు.

గోలకొండపత్రిక—వీరగాథలు మేము వులకరించునట్టి వచనములతో వర్ణింపబడియున్నవి.

ప్రజామిత్ర—పెద్దలకూ, పిన్నలకూకూడ సుబోధకంగా ఉండే ఒక సారస్వతభూషణము.

విభూతి—హిందూదేశ గతపరాక్రమము చెలియదలచినవారు ఈపాత్రము తప్పక నవలోకించవలెను.

దక్కన్ క్రానికల్—జాతి మత విమక్షతలేక హిందూదేశముయొక్క గొప్పతనమును చాటు మహాపురుషుల జీవితములుగల హైగ్రంథమువంటి ప్రచురణములు హిందూదేశమునకు-ముఖ్యముగా ఈరాష్ట్రమునకు ప్రస్తుత పరిస్థితులందు—మిక్కిలి ఉపయోగకరములు.

తెలుగుతల్లి—జనుల కుత్సాహమును పురికొల్పుటలో సీగ్రంథము గొప్పదనియే చెప్పవచ్చును. సవిస్తరముగ పఠింపరుని జీవితమిందు తెల్పిరి.

ప్రబుద్ధాంధ్ర—అసహాయశూరులైన జాతీయయోధుల సాహసకృత్యాలు ఇందులో వర్ణించబడ్డాయి. చక్కని గ్రంథము.

ప్రజలు—ప్రభుత్వము

గ్రం: కాంటులియోటాల్ స్టామ్

సుల్తాన్ బజారు - హైదరాబాదు

ఈ దిగువ పేర్కొనబడిన తేదినాడు  
కాని అంతకు పూర్వము కాని ఈ పుస్త  
కము వాపసు చేయవలెను. ( తిరిగి  
ఈయవలెను )

[illegible]